

# आडवाणी समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl % 14 vnl % 38

y[kuÅ] jfookj 14 tuojuh 2024 l s20 tuojuh 2024 rd

i"B&amp;8

eW; %, d : i ; k

## राम मंदिर प्राण प्रतिष्ठा समारोह में आडवाणी के शामिल होने से लोगों में खुशी

लखनऊ। अयोध्या में २२ जनवरी को राम मंदिर प्राण प्रतिष्ठा समारोह में भारतीय जनता पार्टी (भाजपा) के वरिष्ठ नेता लालेष्ण आडवाणी के शामिल होने की खबर से यहां के लोगों में खुशी और उत्साह का माहौल है। विश्व हिंदू परिषद (विहिप) के कार्यकारी अध्यक्ष आलोक कुमार ने बृहस्पतिवार को कहा था कि लालेष्ण आडवाणी राम मंदिर प्रतिष्ठा समारोह में शामिल होंगे। ६६ वर्षीय आडवाणी भाजपा के संस्थापक सदस्य हैं और एक अन्य भाजपा नेता मुरली मनोहर जोशी के साथ १९६० के दशक की शुरुआत में राम मंदिर आंदोलन में सबसे आगे रहे थे। राम जन्मभूमि मंदिर के मुख्य पुजारी आचार्य सत्येन्द्र दास ने कहा, "अगर आडवाणी जी राम लला के दर्शन करने आ रहे हैं तो यह अयोध्या के लिए एक खुशी का क्षण होगा। इसका पूरा श्रेय आडवाणी को जाता है कि उन्होंने राम जन्मभूमि के लिए हिंदू जनता के बीच जन जागरूकता पैदा की।" पिछले महीने, राम मंदिर ट्रस्ट ने

कहा था कि आडवाणी और एक अन्य भाजपा नेता मुरली मनोहर जोशी दोनों के स्वास्थ्य और उम्र के कारण प्राण प्रतिष्ठा समारोह में शामिल होने की संभावना नहीं है, जिससे विवाद पैदा हो गया। अयोध्या में एक संवाददाता सम्मेलन में



आमंत्रित लोगों की विस्तृत सूची देते हुए ट्रस्ट के महासचिव चंपत राय ने संवाददाताओं से कहा था, "दोनों परिवार के बुजुर्ग हैं और उनकी उम्र को देखते हुए उनसे न आने का अनुरोध किया गया था, जिसे दोनों ने स्वीकार कर लिया।" हालांकि, राय के बयान के बाद विहिप के कार्यकारी अध्यक्ष कुमार ने कहा था कि उन्होंने आडवाणी और जोशी को प्राण प्रतिष्ठा समारोह में शामिल होने के लिए आमंत्रित किया है। प्राण प्रतिष्ठा समारोह में

आडवाणी के शामिल होने पर प्रतिक्रिया व्यक्त करते हुए, अयोध्या के पुराने सियाराम मंदिर के पुजारी महंत राम दास ने कहा, "अगर आडवाणी जी उस शुभ दिन पर अयोध्या आ रहे हैं, तो यह वनवास से राम की वास्तविक घर वापसी जैसा होगा।" कारसेवक रहे बाबरी मस्जिद विध्वंस के मुख्य आरोपियों में से एक संतोष दुबे ने कहा, "आडवाणी जी राम जन्मभूमि आंदोलन के निर्माता और वास्तुकार थे। यदि वह छह दिसंबर १९६२ को अयोध्या में नहीं होते, तो बाबरी मस्जिद को ध्वस्त नहीं किया जाता और उस विध्वंस ने आज राम मंदिर के लिए मार्ग प्रशस्त कर दिया।" अयोध्या के पंडित प्राणनाथ त्रिपाठी ने कहा, "आडवाणी जी को इतने लंबे समय के बाद देखना अयोध्या का सौभाग्य होगा। आखिरी बार आडवाणी ने वर्ष २००५ में अयोध्या का दौरा किया था। अठारह वर्षों के बाद वह मंदिर शहर में आ रहे हैं, वह निश्चित रूप से अयोध्या के निवासियों के लिए अच्छी किस्मत लेकर आएंगे।"

## अयोध्या में राम मंदिर प्राण प्रतिष्ठा के कारण २२ जनवरी को होगा सार्वजनिक अवकाश, नहीं खुलेंगे स्कूल-कॉलेज

लखनऊ। २२ जनवरी को राम मंदिर में होने वाली प्राण प्रतिष्ठा समारोह से पहले ही मुख्यमंत्री योगी आदित्यनाथ ने सार्वजनिक अवकाश घोषित कर दिया है। मुख्यमंत्री योगी आदित्यनाथ ने अयोध्या में प्राण प्रतिष्ठा समारोह की तैयारियों का जायजा लिए जाने के दौरान इसकी घोषणा की है। इसके साथ ही योगी आदित्यनाथ ने प्राण प्रतिष्ठा कार्यक्रम को 'राष्ट्रीय त्योहार' करार दिया है। इस बैठक में अयोध्या, गोरखपुर और प्रयागराज के अधिकारियों ने अपनी तैयारियों की जानकारी मुख्यमंत्री योगी आदित्यनाथ को दी है। साथ ही उनसे तैयारियों को सुनिश्चित करने के लिए जरूरी दिशानिर्देश भी हासिल किए हैं ताकि प्राण प्रतिष्ठा समारोह में किसी तरह की कमी न रह जाए। २२ जनवरी को रामलला की प्राण प्रतिष्ठा समारोह होना है,

जिसमें देश-विदेश से धर्म, राजनीति, उद्योग, विज्ञान, सिनेमा, साहित्य, कला सहित अनेक क्षेत्रों के विशिष्ट लोग हिस्सा लेंगे। वहीं अयोध्या में राम मंदिर प्राण प्रतिष्ठा समारोह देश भर के राम भक्तों के



लिए बहुत महत्व रखता है। इस अवसर पर वे दिन के दौरान मंदिरों में भजन और कीर्तन करेंगे और शाम को 'श्री राम ज्योति' जलाकर दीपोत्सव मनाएंगे। भरपूर आस्था, हर्ष और उल्लास के साथ इस दिन को मनाया जाएगा। इस दौरान शैक्षणिक संस्थानों और सरकारी

कार्यालयों समेत पूरे राज्य में सार्वजनिक अवकाश रहेगा। इस दौरान शराब की दुकानें बंद रखी जाएंगी, जिसके खास निर्देश मुख्यमंत्री योगी आदित्यनाथ ने अधिकारियों को बैठक में दिए हैं। गौरतलब है कि २२ जनवरी को राम मंदिर में प्राण प्रतिष्ठा होने के बाद अयोध्या के राम मंदिर में रोजाना २-३ लाख श्रद्धालु अयोध्या पहुंचेंगे। पार्किंग सुविधाओं और साफ-सफाई पर ध्यान देने के साथ प्रशासन की पर्याप्त तैयारी रखने के निर्देश भी दिए गए हैं। परिवहन विभाग से आग्रह किया गया है कि बढ़ी हुई आमद को पूरा करने के लिए कम से कम ५०० अतिरिक्त बसों की व्यवस्था की जाए। मुख्यमंत्री ने प्राण प्रतिष्ठा कार्यक्रम के आयोजन की सुरक्षा सुनिश्चित करने के लिए चौबीसों घंटे निगरानी बनाए रखें के निर्देश भी दिए हैं।

## आधी आबादी की सुरक्षा, स्वावलंबन और सम्मान सरकार की शीर्ष प्राथमिकता : योगी आदित्यनाथ

लखनऊ। उत्तर प्रदेश के मुख्यमंत्री योगी आदित्यनाथ ने शनिवार को कहा कि प्रधानमंत्री नरेन्द्र मोदी के मार्गदर्शन में आधी आबादी की सुरक्षा, स्वावलंबन और सम्मान सरकार की शीर्ष प्राथमिकता है। योगी ने शनिवार को महाराणा प्रताप शिक्षा परिषद के बैनर तले आयोजित मुफ्त सिलाई मशीन वितरण समारोह को संबोधित करते हुए कहा, "महिलाओं को सुरक्षित माहौल देकर उनके स्वावलंबन और सम्मान के लिए केंद्र व प्रदेश सरकार की ओर से अनेक योजनाओं का क्रियान्वयन किया गया है। इनके सकारात्मक परिणाम भी सामने आ रहे हैं।" यहां महाराणा प्रताप इंटर कलेज के मैदान में हुए समारोह में ११५० महिलाओं और बालिकाओं को आत्मनिर्भर बनाने के लिए सिलाई मशीनों का वितरण किया गया और सभी को कंबल भी वितरित किये गये। इस मौके पर अपने संबोधन में योगी ने कहा, "महिलाओं को सशक्त बनाने के लिए ही प्रधानमंत्री मोदी ने नारी वंदन अधिनियम पारित कराकर संसद और विधानसभा में ३३ प्रतिशत महिला आरक्षण सुनिश्चित कराया है।" मुख्यमंत्री ने कहा, "आधी आबादी के सशक्तिकरण के बिना भारत को सशक्त और समर्थ नहीं बनाया जा सकता है। इसके लिए सुरक्षित माहौल देकर महिलाओं के स्वावलंबन का मार्ग प्रशस्त करना होगा। सुरक्षा और स्वावलंबन से ही सम्मान का भाव प्रकट होगा। केंद्र व प्रदेश की सरकार इन तीनों पहलुओं पर पूरी प्रतिबद्धता से काम कर रही है।" मुख्यमंत्री ने कहा, "प्रशिक्षण देकर सिलाई मशीन उपलब्ध कराने का

यह कार्यक्रम महिला सशक्तिकरण के लिए काफी महत्वपूर्ण है। यह महिला स्वावलंबन से जुड़ा एक अभिनव प्रयास है। प्रशिक्षण के बाद सिलाई मशीन पर काम शुरू कर ये महिलाएं गोरखपुर को रेडीमेड गारमेंट का हब बनाने में बड़ा योगदान दे सकती हैं। इसके लिए उन्हें समूहों और बाजार से जुड़ना होगा। बाजार से जुड़कर वे प्रतिदिन ५०० से १००० रुपये कमा सकती हैं।" कार्यक्रम के दौरान मुख्यमंत्री



योगी आदित्यनाथ ने दो संजीवनी वैन (मोबाइल मेडिकल वैन) को भी हरी झंडी दिखाकर रवाना किया। मुख्यमंत्री ने बताया कि इसमें से एक मोबाइल मेडिकल वैन चंदौली और सोनभद्र के जनजातीय क्षेत्रों में जाएगी जबकि दूसरी गोरखपुर के वनटांगिया, मलिन बस्तियों, मुसहर, थारू बाहुल्य गांवों तथा भारत-नेपाल सीमा के सुदूर गांवों में जाकर चिकित्सा सुविधा प्रदान करेगी। इन मेडिकल मोबाइल वैन में अस्पतालों जैसी सभी सुविधाएं होंगी और इनमें चिकित्सक और स्वास्थ्यकर्मी तैनाती रहेंगे। योगी आदित्यनाथ ने सभी लोगों को मकर संक्रांति (खिचड़ी) समेत आगामी पर्वों और २२ जनवरी को अयोध्या में श्रीरामलला के प्राण प्रतिष्ठा समारोह की बधाई और शुभकामनाएं दीं।

## प्राण प्रतिष्ठा समारोह में शामिल होने वाले मेहमानों को राम जन्मभूमि की मिट्टी भेंट की जाएगी

लखनऊ। नींव की खुदाई के दौरान निकाली गई राम जन्मभूमि की मिट्टी को डिब्बों में पैक कर २२ जनवरी को अयोध्या में प्राण प्रतिष्ठा समारोह में शामिल होने वाले मेहमानों को भेंट किया जायेगा। मंदिर ट्रस्ट ने शुक्रवार को यह जानकारी दी। राम जन्मभूमि तीर्थ क्षेत्र ट्रस्ट के एक सदस्य ने कहा कि प्रधानमंत्री नरेन्द्र मोदी को जूट के थैले में पैक की गई राम मंदिर की १५

मीटर की तस्वीर भेंट की जाएगी। ट्रस्ट के सदस्य ने कहा कि प्राण प्रतिष्ठा समारोह में ११,००० से अधिक मेहमानों और आमंत्रित लोगों को यादगार उपहार देने की व्यवस्था की जा रही है। उन्होंने बताया कि मेहमानों को प्रसाद के तौर पर राम जन्मभूमि की मिट्टी के अलावा देसी घी से बने १०० ग्राम मोतीचूर के लड्डू भी दिए जाएंगे।



# सम्पादकीय

## हेडलाइन से पैदा हुआ सुखबोध जल्द ही गायब हो जाता

आज के सत्ता पक्ष के कर्ता-धर्ताओं की सारी चिंता हेडलाइन मैनेज करने की होती है, इसलिए अगर सुखद सुखियां बन जाएं, तो उनका काम बन जाता है। इसलिए मुख्यधारा चर्चा में सुखियों के नीचे छिपी सूचनाएं शायद ही कभी चर्चा का विषय बनती हैं। वर्ष २०२३-२४ के बारे में राष्ट्रीय सांख्यिकी संगठन (एनएसओ) के हाल में जारी अनुमान के साथ भी यही हुआ है। हेडलाइन बनी कि इस वित्त वर्ष में भारत की अर्थव्यवस्था ७.३ प्रतिशत की वृद्धि दर हासिल करेगी और इस तरह दुनिया में सबसे तेजी से बढ़ रही अर्थव्यवस्था की प्रतिष्ठा बरकरार रखेगी। लेकिन इस सुखी के नीचे के विस्तार पर गौर करें, तो इस हेडलाइन से पैदा हुआ सुखबोध जल्द ही गायब हो जाता है। तब ध्यान इस पर जाता है कि इस वृद्धि दर का सबसे बड़ा हिस्सा सरकारी खर्च से आएगा, निजी क्षेत्र के निवेश की स्थिति चिंताजनक बनी हुई है, निजी उपभोग में वृद्धि की दर २० साल के सबसे निचले स्तर पर पहुंच गई है और राजकोषीय घाटे को नियंत्रित रखने की चुनौतियां बढ़ती जा रही हैं। कृषि, पशुपालन, वन क्षेत्र और मछली कारोबार में इस वित्त वर्ष में सिर्फ १.८ प्रतिशत की दर से वृद्धि होगी, जबकि ये क्षेत्र आज भी देश में सबसे ज्यादा रोजगार उपलब्ध करवाते हैं। देश की अर्थव्यवस्था में सर्वाधिक योगदान करने वाले सेवा क्षेत्र का हाल भी बेहतर नहीं है। इस क्षेत्र में बड़ा योगदान करने वाले— होटल, परिवहन, संचार और प्रसारण क्षेत्र की विकास दर गिर कर आधी (६.३ प्रतिशत) रह जाएगी। जहां तक हेडलाइन की बात है, तो हाल में अक्सर ऐसा देखा गया है कि जब असल आंकड़े आते हैं, तो उनमें नकारात्मक संशोधन करना पड़ता है। मान लें कि इस बार ऐसा नहीं होगा। तब भी यह हेडलाइन अर्थव्यवस्था की गुलाबी तस्वीर का प्रतिबिंब नहीं है। बहरहाल, यह हकीकत तब मायने रखती, अगर सत्ता के सर्वोच्च स्तरों पर चिंता अर्थव्यवस्था को सचमुच गुलाबी रंग देने की होती। फिलहाल, रुझान नकारात्मक से नकारात्मक कहानी के बीच कुछ सकारात्मक ढूंढ लेने का है, ताकि आबादी के एक बड़े हिस्से में सब कुछ ठीक दिशा में होने का यकीन बना रहे। स्टेट बैंक अफ इंडिया ने अपनी एक ताजा रिपोर्ट ऐसे दावे किए हैं, जिनकी तुलना सिर्फ हवा में उड़ाए गए गुब्बारों से की जा सकती है। एसबीआई का दावा है कि भारत में हाल के सालों में आर्थिक असमानता घटी है। ऐसा इसलिए हुआ, क्योंकि हर क्षेत्र में खुशहाली का आलम है। एसबीआई ने असमानता का अनुमान लगाने के लिए आयकर डेटा का इस्तेमाल किया है। और इन आंकड़ों के आधार पर सारे देश की माली हालत का अंदाजा लगा लिया गया है। जबकि देश में केवल आठ करोड़ लोग आयकर रिटर्न फाइल करते हैं। उनमें से भी चार करोड़ शून्य रिटर्न फाइल करते हैं— यानी वे एक पैसा इनकम टैक्स नहीं देते। तो बहुत कम लोग ऐसे हैं, जो वास्तव में इनकम टैक्स दे रहे हैं। ऐसे लोगों की संख्या भारत की कुल आबादी में सिर्फ लगभग दो फीसदी बैठती है। एसबीआई के विशेषज्ञों ने सिर्फ उनके आधार पर आर्थिक गैर-बराबरी के घटने का दावा कर दिया गया है। जबकि इनकम टैक्स डेटा के आधार पर आर्थिक गैर-बराबरी के बारे में शायद ही कुछ कहा जा सकता है। इसलिए कि यह डेटा कुल आबादी के बहुत छोटे हिस्से से संबंधित है। पहली बात तो इनसे धनी लोगों की ब्लैक मनी से संबंधित कोई जानकारी नहीं मिलती। दूसरी तरफ आबादी के लगभग ६५ प्रतिशत हिस्से के बारे में इनसे कोई सूचना नहीं मिलती। कुल आबादी की आमदनी और उपभोग के आंकड़ों के आधार पर हुए कई हालिया अध्ययनों से देश में लगातार बढ़ती जा रही विषमता की पुष्टि हुई है। उनके आधार पर ही यह धारणा बनी है कि भारतीय अर्थव्यवस्था ने अंग्रेजी के ज्ञ अक्षर की शकल हासिल कर ली है। एसबीआई की इस रिपोर्ट का मकसद इसी धारणा को तोड़ना मालूम पड़ता है। इसके लिए कई हवाई तर्क इसमें शामिल किए गए हैं। मसलन, एमएसएमई (सूक्ष्म-लघु-मध्यम उद्यम) क्षेत्र में कारोबार इसलिए घटा है, क्योंकि वैसी कंपनियां ब्रांड चेन के माध्यम से बड़ी कंपनियों में बदल गई हैं। और यह कि कि लोग ग्रामीण इलाकों में दोपहिया वाहनों को छोड़कर कार खरीद रहे हैं, इसलिए दोपहिया वाहनों की बिक्री में गिरावट आई है।

# दीक्षांत समारोह बोलीं राज्यपाल जीवन के अंतिम क्षण तक विद्यार्थी को सीखना चाहिए

लखनऊ। ख्वाजा मुईनुद्दीन चिश्ती भाषा विश्वविद्यालय का आठवां दीक्षांत समारोह शनिवार को आयोजित हुआ। इस मौके पर समारोह की अध्यक्षता करते हुए कुलाधिपति राज्यपाल आनंदी बेन पटेल ने अपने हाथों से मेडल प्रदान किया। इससे पहले राज्यपाल ने कलश में जलधारा अर्पण करके जल संरक्षण के संदेश के साथ दीक्षांत समारोह का शुभारम्भ किया। समारोह में कुल ११८४ उपाधियों का वितरण किया गया। शोध हेतु ३२ शोधार्थियों ने उपाधि प्राप्त की। समारोह में कुल १३८ पदक वितरित किए गए, जिसमें ५७ स्वर्ण, ४० रजत व ४१ कांस्य पदक शामिल थे। आज ७४ छात्रों व ६४ छात्राओं ने पदक हासिल किए। इसके साथ ही समारोह में पद्म भूषण प्रोफेसर कपिल कपूर जी को डी० लिट की मानद उपाधि प्रदान की गई। राज्यपाल जी द्वारा बटन दबाकर सभी ११८४ उपाधियों को डिजिटल कर में अपलोड किया गया। दीक्षांत की शुरुआत में विश्वविद्यालय के कुलपति प्रो. एनबी सिंह ने विश्वविद्यालय की उपलब्धियों के बारे में बताया। दीक्षांत समारोह को संबोधित करते हुए राज्यपाल ने कहा कि जब डिग्री लेकर घर जाएं तो माता-पिता का पैर छूकर आशीर्वाद प्राप्त करें। गुरुजनों को उन्होंने कुम्हार की संज्ञा देते हुए कहा कि जिस प्रकार कुम्हार किसी सुंदर मटके को तैयार करने में आकार देता है उसी प्रकार

गुरुजन भी अपने विद्यार्थियों को सुंदर आकार देने का कार्य करते हैं। राज्यपाल ने कहा कि विश्वविद्यालय किसी भी राष्ट्र को दिशा देने में महत्वपूर्ण भूमिका निभाते हैं। इस क्रम में उन्होंने अपने विद्यार्थी जीवन के अनुभव भी साझा किये। उन्होंने कहा कि वर्तमान समय में विद्यार्थी इतने भाग्यशाली हैं कि उन्हें विभिन्न आधुनिक सुविधाएं प्राप्त हो रही हैं। इन

के लिए मानव संसाधनों का विकास करना होना चाहिए। विश्वविद्यालय के छात्र-छात्राओं को संबोधित करते हुए राज्यपाल ने कहा युवाओं को ज्ञान की एक महान ऐतिहासिक परंपरा का हिस्सा बताते हुए कहा कि आने वाले २५ साल देश के विकास के लिए बेहद महत्वपूर्ण है। उन्होंने कहा कि भाषा समाज को एक सजीव संबंध में जोड़ती है तथा यह समाज के निर्माण, विकास एवं सामाजिक सांस्कृतिक पहचान का एक प्रमुख साधन है। भाषा के मामले में देश को समृद्ध और अद्वितीय विशेषता धारण करने वाला देश बताते हुए उन्होंने कहा कि मातृभाषा के रूप में देश के हर राज्य के पास एक अनमोल खजाना है। इस मौके पर बेसिक विद्यालय अल्लू नगर डीगुरिया एवं राजकीय हाई स्कूल खंतारी के ३० विद्यार्थियों को पठन पाठन सामग्री, स्कूल बैग व पोषण सामग्री उपहार स्वरूप वितरित किया गया तथा उक्त विद्यालय के बच्चों हेतु राजभवन की ओर से २००-२०० पुस्तकें प्रदान की गई। इस अवसर पर राज्यपाल जी द्वारा १० आंगनबाड़ी केंद्रों को सुविधा संपन्न बनाए जाने हेतु आंगनबाड़ी कार्यकर्त्रियों को किट का वितरण किया गया। ज्ञातव्य है कि राज्यपाल जी की प्रेरणा एवं मार्गदर्शन से प्रदेश भर में अब तक कुल ७६१६ आंगनबाड़ी किटों का वितरण किया जा चुका है।



## अविवाहित बेटी को भी भरण-पोषण का दावा करने का अधिकार हाईकोर्ट

लखनऊ। इलाहाबाद हाईकोर्ट ने अविवाहित बेटी को गुजारा भत्ता देने के मामले में अपने महत्वपूर्ण आदेश में कहा कि पीड़िता चाहे किसी भी धर्म या उम्र की हो, घरेलू हिंसा अधिनियम के तहत उसे गुजारा भत्ता देने के लिए यह देखना आवश्यक है कि वह अधिनियम की धारा २(ए) के अंतर्गत 'पीड़ित' व्यक्ति की परिभाषा के तहत आती है या नहीं। कोर्ट ने माना कि यह अधिनियम उन लोगों को त्वरित और प्रभावी न्याय प्रदान करने के उद्देश्य से लाया गया है जो घरेलू संबंधों में किसी भी प्रकार के शारीरिक, मानसिक, यौन, मौखिक, भावनात्मक या आर्थिक शोषण का शिकार हुए हैं, उन्हें उक्त अधिनियम की धारा २० (१) (डी) के तहत भरण-पोषण का दावा करने का अधिकार है। कोर्ट ने आगे कहा कि उक्त अधिनियम को लाने के उद्देश्य को समझने के लिए अधिनियम की प्रस्तावना में प्हाइलाओं के लिए अधिक प्रभावी सुरक्षा शब्दों

का प्रयोग किया गया है। यह शब्द स्वयं सिद्ध करते हैं कि जो पीड़िता घरेलू संबंधों में होने के कारण घरेलू हिंसा की शिकार हुई है, वह त्वरित कार्यवाही के लिए इस अधिनियम का सहारा ले सकती है। यह आदेश न्यायमूर्ति ज्योत्सना शर्मा की एकलपीठ ने नईमुल्ला शेख और अन्य की याचिका को खारिज करते हुए पारित किया। मामले के अनुसार याची की बेटियों ने घरेलू हिंसा अधिनियम २००५ की धारा १२ के तहत अंतरिम भरण-पोषण देने के लिए जिला अदालत में आवेदन दाखिल किया। बेटियों ने कोर्ट को बताया कि फरवरी २०१५ में उनकी मां की मौत के बाद उनके पिता और सौतेली मां ने उनके साथ मारपीट की और उनकी पढ़ाई रोक दी। मजिस्ट्रेट के समक्ष याची ने तर्क दिया कि उसकी बेटियां स्वस्थ हैं और उनके पास आय का स्वतंत्र स्रोत है जबकि वह आर्थिक रूप से कमजोर है, तब भी वह बेटियों का सारा खर्च

उठा रहा है, लेकिन न्यायिक मजिस्ट्रेट, देवरिया ने ३००० रुपए प्रतिमाह अंतरिम भरण-पोषण प्रदान करने का आदेश पारित किया, जिसके खिलाफ याची ने अपीलीय न्यायालय में इस आधार पर अपील दाखिल की कि उसकी बेटियों ने उचित शिक्षा प्राप्त की है और ट्यूशन कक्षाएं चलाकर जीविकोपार्जन कर रही हैं, इसलिए बेटियां भरण-पोषण का दावा नहीं कर सकती, लेकिन अपीलीय न्यायालय ने अपील खारिज कर दी, जिसे हाईकोर्ट के समक्ष चुनौती दी गई। अंत में कोर्ट ने अधिनियम की धारा १२ की सहपठित धारा २० के तहत मौद्रिक राहत के लिए दावे को उचित माना और सुप्रीम कोर्ट के आदेशों का हवाला देते हुए कहा कि यह अधिनियम पीड़िता को किसी भी कानून यानी आपराधिक, सिविल और पर्सनल लॉ के तहत भरण-पोषण का दावा करने का अधिकार प्रदान करता है।

## ६६००० भर्ती अभ्यर्थी शिक्षकों ने नियुक्ति की मांग को लेकर मुख्यमंत्री आवास पहुंच की जोरदार नारेबाजी

लखनऊ। ६६००० शिक्षक भर्ती के अंतर्गत चयनित ६६०० आरक्षित वर्ग के शिक्षक अभ्यर्थियों ने नियुक्ति

अभ्यर्थियों को पुलिस ने बस में भरकर इको गार्डन धरना स्थल भेज दिया। आंदोलन का नेतृत्व



की मांग को लेकर शनिवार को मुख्यमंत्री आवास पहुंचे। इस दौरान अभ्यर्थियों ने जोरदार नारेबाजी भी की। मुख्यमंत्री आवास पर भारी पुलिस बल तैनात रहा। प्रदर्शन कर रहे

कर रहे अमरेंद्र पटेल ने कहा की ६६००० शिक्षक भर्ती में आरक्षण लागू करने में घोर अनियमितता बरती गई। जिस कारण आरक्षित वर्ग के अभ्यर्थियों को नौकरी से वंचित कर दिया

गया। इस संबंध में कई बार आंदोलन के बाद प्रदेश के मुख्यमंत्री योगी आदित्यनाथ ने मामले का संज्ञान लिया और विसंगति दूर करते हुए पीड़ित दलित पिछड़े वर्ग के अभ्यर्थियों को नियुक्ति दिए जाने का आदेश अधिकारियों को दिया था, जिसके आधार पर बेसिक शिक्षा विभाग के अधिकारियों ने विसंगति को सुधारने के बाद ६६०० आरक्षित वर्ग के अभ्यर्थियों को नियुक्ति देने का वादा करते हुए एक सूची जारी की लेकिन अभी तक न्याय नहीं मिल सका। हमारी मांग है की सरकार इस मामले का त्वरित समाधान निकाले और सभी ६६०० चयनित आरक्षित वर्ग के अभ्यर्थियों का हक अधिकार देते हुए उनकी नियुक्ति करें।

## लोहिया संस्थान में कर्मचारियों ने भरी हुंकार, कहा- नहीं बढ़ा वेतन तो होगा आंदोलन

लखनऊ। राजधानी के गोमती नगर स्थित डॉ. राम मनोहर लोहिया आयुर्विज्ञान संस्थान के आउटसोर्सिंग कर्मचारियों का २०१५ के बाद से वेतन नहीं बढ़ा है, जबकि महंगाई लगातार बढ़ रही है। मुख्यमंत्री के आदेश के बाद भी वेतन बढ़ोतरी की प्रक्रिया शासन में लगभग एक साल से लंबित है। जिसके कारण कर्मचारियों में आक्रोश बढ़ रहा है। आउटसोर्सिंग कर्मचारियों ने आंदोलन का मन बनाया है। इसके लिए आज डॉ. राम मनोहर लोहिया आयुर्विज्ञान संस्थान संविदा कर्मचारी संघ के बैनर तले जुटे कर्मचारियों ने चर्चा की है और आगे की रणनीति बनाई है। इस बैठक में कर्मचारियों ने वेतन बढ़ोतरी के लिए कमेटी की रिपोर्ट का शासनादेश जारी करने की मांग रखी है। दरअसल, अल्प वेतन होने के कारण कर्मचारियों के सब्र का बांध टूटता जा रहा है। संविदा कर्मचारी संघ के महामंत्री सच्चिता नन्द मिश्र ने कहा कि कई बार उपमुख्यमंत्री बृजेश पाठक, केंद्रीय मंत्री कौशल किशोर, प्रमुख सचिव चिकित्सा शिक्षा को इस संबंध में पत्र दिया जा चुका है। इतना ही नहीं उपमुख्यमंत्री से मिलकर कर्मचारी गुहार लगा चुके हैं लेकिन अभी तक शासनादेश जारी नहीं हुआ। बैठक में पदाधिकारियों ने संबोधित करते हुए कहा कि मुख्यमंत्री ने पिछले वर्ष जो कमेटी महानिदेशक की अध्यक्षता में बनाई थी, रिपोर्ट शासन चली गई, लेकिन शासनादेश जारी नहीं हुआ। जब तक शासनादेश जारी नहीं होता है तब तक हम लोग रुकेंगे नहीं। अगर इस माह वेतन बढ़ोतरी का आदेश जारी नहीं होता है तो अगले

माह से चरणबद्ध आंदोलन की तिथि निर्धारित कर ली जाएगी क्योंकि कर्मचारी अब इतने कम वेतन पर कार्य नहीं कर सकते हैं। मुख्यमंत्री ने वर्ष २०२१ में भी वेतन कमेटी



गठित किया, शासनादेश जारी होने के बाद भी केवल केजीएमयू और एसजीपीजीआई में वेतन बढ़ोतरी हुई। वहीं लोहिया संस्थान में वेतन बढ़ोतरी नहीं किया गया। ऐसे में कर्मचारी कब तक चुप रहेंगे। संविदा कर्मचारी संघ के अध्यक्ष

विकास तिवारी ने कहा कि अब आंदोलन ही एक विकल्प है क्योंकि सभी मंत्रियों का दरवाजा खटखटाया जा चुका है। कार्यवाहक अध्यक्ष रणजीत सिंह

यादव ने कहा कि भाजपा सरकार जब से बनी है वेतन नहीं बढ़ा कमेटी बनने से एक उम्मीद जगी है, इससे हजारों कर्मचारियों को लाभ हो गा। इस दौरान कर्मचारियों ने देर से वेतन मिलने का मुद्दा भी उठाया।

## सरकारी नौकरी दिलाने के नाम पर करते थे ठगी, एसटीएफ ने ५ को दबोचा

लखनऊ। स्पेशल टास्क फोर्स यूपी एसटीएफ की टीम ने एक ऐसे गिरोह को दबोचा है जो अपनी ऊंची पहुंच का हवाला देकर सरकार के अलग-अलग मंत्रालयों में डायरेक्टर व बोर्ड में चेयरमैन बनवाने का झांसा देता था। यही नहीं ये गिरोह सरकारी विभागों में नौकरी, एनजीओ, विद्यालयों में फण्ड दिलाने व ट्रांसफर धोस्टिंग कराने का झांसा देकर करोड़ों रूपयों की ठगी कर चुका था। गिरोह में शामिल सभी आरोपी लखनऊ में ही सक्रिय रहकर काम रहे थे। एसटीएफ ने अब इनको गिरफ्तार कर लिया है। आरोपियों के पास से १५ अदद मोबाइल फोन, १४ एटीएमक्रेडिट कार्ड, एक रेलवे पास, ७ निर्वाचन

कार्ड, दो आधार कार्ड, तीन कूटरचित परिचय पत्र, एक पैनकाड, १ डीएल, एक ब्लैक चेक, एक लैपटाप, एक डेक्सट प, एक सीपीयू, १ सीपीयू, ३२ कूटरचित मोहरें, एक प्रिन्टर, १ पासबुक, १६६० रुपये नगदी, दो मोटर साइकिल, १ सफारी एसयूवी, १ पेनड्राइव, ६६ वर्क फर्जी व कूटरचित दस्तावेज बरामद हुए हैं। एसटीएफ ने गिरफ्तारी लखनऊ के सुशांत गोल्फ सिटी अंसल एपीआई थाना क्षेत्र के पास से की है। एसटीएफ एडीजी अमिताभ यश ने बताया कि इस गिरोह के बारे में अलग-अलग मंत्रालयों में डायरेक्टर, बोर्ड में चेयरमैन बनवाने, सरकारी विभागों में नौकरी, एनजीओ, विद्यालयों

## अब्बास अंसारी के ड्राइवर पर रासुका लगाए जाने को लेकर राज्य सरकार से जवाब तलब

लखनऊ। इलाहाबाद हाईकोर्ट ने अब्बास अंसारी के ड्राइवर नियाज अंसारी पर लगी रासुका के मामले में यूपी सरकार से जवाब तलब करते हुए पूछा कि क्या हिरासत में लिए जाने का आदेश पारित करते समय न्यायिक प्रक्रिया का अनुपालन किया गया। कोर्ट ने गुरुवार को हुई सुनवाई के दौरान यूपी सरकार के अधिवक्ता को जवाब देने के लिए कुछ दिनों का समय देते हुए कहा कि वह इस मामले में अब आगामी १६ जनवरी को सुनवाई करेंगे। उक्त आदेश न्यायमूर्ति सिद्धार्थ वर्मा और यमूर्ति अनीश कुमार गुप्ता की खंडपीठ ने नियाज अंसारी की ओर से दाखिल बंदी प्रत्यक्षीकरण याचिका पर सुनवाई करते हुए दिया है। मालूम हो कि याची के खिलाफ चित्रकूट जेल में बंद रहने के दौरान अब्बास अंसारी से जेल में अवैध रूप से मिलने और उसे जेल से भगाने के आरोप में ११ फरवरी २०२३ को प्राथमिकी दर्ज हुई थी। जब उसने जमानत के लिए अर्जी दाखिल की तो डीएम, चित्रकूट ने उसके खिलाफ राष्ट्रीय सुरक्षा

कानून (रासुका) के तहत कार्रवाई करते हुए उसे हिरासत में ले लिया। राज्य सरकार ने इसकी सूचना केंद्र सरकार को देते हुए मामले को पांच जून २०२३ को सलाहकार बोर्ड के पास भेज दिया। उसे पहले



तीन महीने के लिए और बाद में छह महीने की हिरासत में रखने का आदेश पारित कर दिया गया। इस पर याची ने हाईकोर्ट के समक्ष याचिका दाखिल की। याची के अधिवक्ता ने कोर्ट को बताया कि याची ने जेलर के माध्यम से सलाहकार कमेटी के समक्ष अभ्यावेदन भिजवाया था, लेकिन वह कमेटी के समक्ष प्रस्तुत नहीं हुआ। याची की हिरासत अवधि को भी गलत तरीके से बढ़ाया गया। इस पर कोर्ट ने राज्य सरकार से इस संबंध में जवाब मांगा है।

## नैनी जेल में बंद अतीक के गुर्गे के नाम पर मांगी २० लाख की रंगदारी

प्रयागराज। माफिया अतीक अहमद भले ही अब इस दुनिया में नहीं है, लेकिन उसके नाम का खौफ दिखाने वाले अभी भी लोगों के नाक में दम कर रहा है। शनिवार को एक मामला सामने आया जिसमें नैनी जेल में बंद अतीक के गुर्गे के नाम पर बीस लाख की रंगदारी मांगी गई। न देने पर जान से मारने की धमकी भी दी गई। मामले में धूमनगंज पुलिस ने मुकदमा दर्ज कर जांच शुरू कर दी है। जानकारी के मुताबिक धूमनगंज निवासी परवेज अख्तर ने नफीस उसके बेटे फहद और निकाह आलम व नैनी जेल में बंद कमरुल हसन के खिलाफ बीस लाख की रंगदारी और जान से मारने की धमकी देने घर मामले में धूमनगंज थाने

में मजकदमा दर्ज कराया है। पुलिस के धूमनगंज १५ दिसंबर को परवेज शहर किसी काम से जा रहा था। तभी सूबेदारगंज के पास निकाह आलम और नफीस ने उसे रोक लिया और जान से मारने की धमकी देने लगे। उसने धमकाते हुए जेल में बंद कमरुल हसन का नाम लेते हुए कहा जा हमें कमरुल हसन ने भेजा है। भुक्तभोगी की तहरीर के मुताबिक बीस लाख की रंगदारी मांगी और न देने पर जान से मारने की धमकी दी है। मामले में धूमनगंज पुलिस ने नफीस उसके बेटे फहद और निकाह आलम व नैनी जेल में बंद कमरुल हसन के खिलाफ मुकदमा दर्ज किया है। मामले की जांच की जा रही है।

## मे गिरोह के मास्टरमाइंड विकास यादव ने बताया गया कि वह आरएमएसएस का राष्ट्रीय अध्यक्ष है। उसकी सस्था में अमित तिवारी राष्ट्रीय उपाध्यक्ष हैं। यह संस्था उसने लोगों पर प्रभाव दिखाने के लिए बनाया है। इस गिरोह के सदस्य गगन पाण्डेय का परिचय विशेष सचिव मुख्यमंत्री के रूप में लोगों से कराते हैं। वर्ष २०२० में इन लोगो द्वारा भारतीय रेलवे में गुप सी व डी में भर्ती कराने का झांसा देकर लगभग २० लड़को से ०२ करोड़ रुपये लेकर फर्जी तरीके से फार्म भरकर उनका मेडिकल कराकर कूटरचित नियुक्ति पत्र दिया गया। उस समय गिरोह में सुमन सिंह व विजय सिंह भी शामिल थे।

में फंड दिलाने व ट्रांसफरधोस्टिंग कराने का झांसा देकर ठगी करने वाले संगठित गिरोह के सम्बन्ध में सचूनाएं प्राप्त हो रही थी। इस सम्बन्ध में एसटीएफ की टीम के अपर पुलिस अधीक्षक विशाल विक्रम सिंह के नेतृत्व में जांच पड़ताल की गई तो सफलता मिली। इसमें संजय सिंह की टीम भी सक्रिय हुई। जिसके बाद एसटीएफ टीम द्वारा तकनीकी एवं मुखबिर के माध्यम से सूचना संकलित करते हुए गिरोह के मास्टरमाइंड सहित ५ अभियुक्तों को सेक्टर ए-४ मकान नम्बर ५७६ सुशान्त गोल्फ सिटी अंसल एपीआई लखनऊ से गिरफ्तार कर लिया गया। एडीजी ने बताया कि पूछताछ

## युवा मोर्चा के राष्ट्रीय अधिवेशन में फरवरी में आएंगे पीएम मोदी

कानपुर। युवा मोर्चा के राष्ट्रीय अधिवेशन में शामिल होने पीएम मोदी एक फरवरी को शहर आएंगे। यह अधिवेशन शहर के किस मैदान पर होगा इसको लेकर मंथन शुरू हो गया है। शनिवार को महानगर प्रभारी व युवा मोर्चा के प्रदेश प्रभारी पंकज सिंह ने प्रस्तावित राष्ट्रीय अधिवेशन को लेकर षि विश्व विद्यालय के मैदान का निरीक्षण किया। क्षेत्रीय अध्यक्ष प्रकाश पाल, जिला अध्यक्ष दीपू पांडेय और शिवराम सिंह के साथ पहुंचे पंकज सिंह ने अधिवेशन में आने वाली भीड़ को लेकर मैदान का आकलन

किया। इसके बाद वह सीधे पिता और रक्षा मंत्री राजनाथ सिंह को रिसीव करने चक्रेरी पहुंचे। युवा मोर्चा के राष्ट्रीय अधिवेशन में २५



हजार युवा मोर्चा के प्रतिनिधियों को हिस्सा लेना है। पंकज सिंह ने कहा कि देश भर से युवा मोर्चा के पदाधिकारी एवं भाजपा राष्ट्रीय पदाधिकारी भी इस अधिवेशन में

हिस्सा ले सकते हैं। अभी और भी मैदान हम लोग देखकर बहुत जल्द स्थान तय कर तैयारी शुरू करेंगे। भाजपा के जानकारों के अनुसार एसडी क लेज मैदान के साथ ही दक्षिण क्षेत्र में निराला नगर मैदान को भी पंकज सिंह देखेंगे। इसके बाद जगह तय किया जाएगा। इस कार्यक्रम में पीएम मोदी भी हिस्सा लेंगे। इस दौरान पीएम कई योजनाओं की सौगात शहरवासियों को दे सकते हैं। इसके साथ ही पीएम मोदी दो प वर प्लांट पनकी और घाटमपुर का लोकार्पण भी कर सकते हैं।

## थाना समाधान दिवस: डीएम ने फरियादें सुनकर समस्या निस्तारण को भेजी पुलिस व राजस्व टीम

कृष्ण कुमार शुक्ला लखीमपुर खीरी १३ जनवरी। जिले के सभी थानों में शनिवार को समाधान दिवस का आयोजन हुआ। इसमें पुलिस और भूमि विवाद से जुड़े मामलों की सुनवाई हुई। पुलिस, प्रशासनिक अफसरों ने

उन्होंने शिकायत पंजिका का निरीक्षण कर निस्तारित शिकायतों के बाबत स्वयं दूरभाष पर शिकायतकर्ताओं से बात कर उनका सत्यापन कर जानकारी ली कि वह शिकायतों के निस्तारण की गुणवत्ता से सहमत है। इसके



शिकायत सुनकर निस्तारण कराया। डीएम महेंद्र बहादुर सिंह ने एसपी गणेश प्रसाद साहा के संग थाना खीरी और थाना कोतवाली सदर में आयोजित थाना समाधान दिवस पहुंचे, जहां दोनो अफसरों ने फरियादियों से रूबरू होकर समस्याएं सुनी। समाधान दिवस थाना खीरी में डीएम ने कहा कि राजस्व-पुलिस से सम्बन्धित शिकायतों का निस्तारण आपसी सामंजस्य से सुनिश्चित कराए। इसमें किसी भी स्तर पर हीलाहवाली क्षम्य नहीं होगी। पीड़ितों की समस्याओं को खुद समझ कर दूर करें। फोर्स के साथ राजस्वकर्मी मौके पर जाकर विवादित मामलों का निस्तारण करें। अगर मामला गंभीर है तो तत्काल एसडीएम, तहसीलदार को अवगत कराएं, ताकि अधिकारी मौके पर जाकर समाधान करें।

बाद डीएम महेंद्र बहादुर सिंह, एसपी गणेश प्रसाद साहा ने थाना कोतवाली पहुंचे, जहां पर मौजूद फरियादियों की समस्याओं को मौके पर सुना तथा सम्बन्धित का यथाशीघ्र निस्तारण के निर्देश दिए। थाना समाधान दिवस में प्राप्त शिकायतों का गुणवत्तापूर्ण निस्तारण राजस्व व पुलिस विभाग के संयुक्त टीमों मौके पर जाकर कराएं। डीएम ने कहा कि शासन की मंशा है कि गांवों, कस्बों में उत्पन्न विवादों का निस्तारण थानों में ही विभिन्न विभागों के अफसरों व कर्मियों की मौजूदगी में हो जाए। इसलिए माह के पहले व चौथे शनिवार को हर थाने पर समाधान दिवस का आयोजन होता है। कोतवाली सदर में तहसीलदार सदर सुशील प्रताप सिंह, प्रभारी निरीक्षक अंबर सिंह सहित राजस्व एवं पुलिस के अधिकारी कर्मचारी मौजूद रहे।

## मतदाताओं को जागरूक करने के उद्देश्य से...ईवीएम मशीन का हुआ प्रायोगिक प्रदर्शन

कृष्ण कुमार शुक्ला लखीमपुर खीरी। मतदाताओं को जागरूक करने के उद्देश्य से बुधवार को कलेक्ट्रेट स्थित जिलाधिकारी कार्यालय कक्ष में डीएम महेंद्र बहादुर सिंह ने एडीएम संजय सिंह संग 'मतदाता जागरूकता अभियान' के तहत ईवीएम मशीन, वीवीपैड से होने वाले मतदान का प्रशिक्षण जागरूकता कार्यक्रम का शुभारंभ किया गया। इस दौरान डीएम ने स्वयं भी वोट डालकर मतदान का प्रयोग किया। डीएम महेंद्र बहादुर सिंह ने कहा कि निर्वाचन आयोग के निर्देश पर मतदाताओं को जागरूक करने के लिए नियमित कार्यक्रम चलाए जा रहे हैं। इसी के तहत ईवीएम डेमोस्ट्रेशन सेंटर कलेक्ट्रेट सभागार में एवं समस्त तहसीलों के सभा कक्ष में मशीन को प्रदर्शित करने के साथ ही आम नागरिकों को ईवीएम में मौक पोल करवाने

का कार्य किया जा रहा। आगामी दिवसों में भी इसी तरह मतदाताओं को ईवीएम मशीन की जानकारी देने, वोटिंग प्रक्रिया से अवगत कराने के लिए ईवीएम मशीन का प्रदर्शन जारी रहेगा। कलेक्ट्रेट



स्थित डीएम कार्यालय कक्ष में बुधवार को ईवीएम मशीन, वीवीपैड से होने वाले मतदान का प्रशिक्षण/जागरूकता कार्यक्रम आयोजित किया गया। मतदाताओं को जागरूक करने के उद्देश्य से रखे गए इस प्रदर्शन में सैकड़ों लोगों ने ईवीएम मशीन पर वोट डाले और उनका वोट किस तरह, किस प्रत्याशी को गया, यह भी उन्होंने देखा। डीएम महेंद्र बहादुर सिंह ने कलेक्ट्रेट स्थित अपने

कार्यालय कक्ष में दिव्यांग मतदाताओं को माला पहनकर सम्मानित किया। दिव्यांगजनों के लिए सेल्फी प्वाइंट भी बनवाया गया, जिसमें काफी संख्या में अपनी सेल्फी पोज ली गई। इस अवसर पर कहा कि दिव्यांगों की चुनाव प्रक्रिया में पूरे सम्मान के साथ भागीदारी सुनिश्चित करने के लिए निर्वाचन आयोग नित नए कदम उठा रहा है। दिव्यांगजन चुनावी लोकतंत्र के आधार और अहम कड़ी हैं। दिव्यांगों ने डीएम की मौजूदगी में वोट डालकर मतदान का प्रशिक्षण जागरूकता कार्यक्रम चलता रहा है। इस अवसर पर डिप्टी कलेक्टर रेनु मिश्र, राजीव निगम, बंदोबस्त अधिकारी चकबंदी ओपी अंजोर, जिला दिव्यांग कल्याण अधिकारी अभय कुमार सागर, सहायक जिला निर्वाचन अधिकारी तोसीब अहमद, नायब तहसीलदार सदर अतुल सिंह मौजूद रहे।

## फिल्म दबंग से रातो-रात स्टार बनीं सोनाक्षी, शत्रुघ्न सिन्हा बोले- बेटी पर बहुत गर्व है

मुंबई। बॉलीवुड के जानेमाने अभिनेता शत्रुघ्न सिन्हा का कहना है कि फिल्म दबंग से उनकी पुत्री सोनाक्षी सिन्हा रातो-रात स्टार बन गयी थी। इस शनिवार, सोनी एंटरटेनमेंट टेलीविजन के लोकप्रिय सिंगिंग रियलिटी शो, 'इंडियन आइडल १४', में शत्रुघ्न सिन्हा की मौजूदगी में 'सेलिब्रिटींग शॉटगन शत्रुघ्न' प्रसारित होगा। शत्रुघ्न सिन्हा शो में धमाकेदार एंटी करेंगे और प्रतियोगियों की मधुर परफ रमेंस का मजा लेंगे। इतना ही नहीं, बल्कि सभी कंटेस्टेंट्स 'खामोश खबरें' नाम के एक खास सेगमेंट में एक-दूसरे के राज भी खोलेंगे, जो इस 'मस्ट व च' वीकेंड एपिसोड में एक ताजा और मनोरंजक एलिमेंट जोड़ देगा। इस अवसर पर 'महाराष्ट्र ची शान', उत्कर्ष वानखेड़े ने 'दबंग' के गाने

'चोरी किया रे जिया' और 'दबंग २' से 'दगाबाज रे' जैसे गानों की खूबसूरत प्रस्तुति से लोगों का दिल जीला। उत्कर्ष के प्रदर्शन की सराहना करते हुए, शत्रुघ्न सिन्हा ने कहा, बहुत अच्छा, उत्कर्ष!



शुरुआत में, मैंने सहजता, आवाज मॉड्यूलेशन, प्रतिबद्धता, आत्मविश्वास और विविधताओं के बारे में बात की थी और मैंने यह सब आप में और आपकी परफ रमेंस में देखा। शत्रुघ्न सिन्हा ने कहा कि उन्हें अपनी बेटी सोनाक्षी सिन्हा पर बहुत गर्व है। वर्षों के बाद, यदि कोई रातों-रात स्टार बनकर

उभरा, तो सही मायने में वह दबंग की सोनाक्षी हैं, और इसके लिए मैं सलमान खान, अरबाज खान, सलीम खान और पूरे परिवार का बहुत आभारी हूँ क्योंकि वे आए और उससे फिल्म में एक्टिंग करने के लिए कहा। शुरुआत में सोनाक्षी फिल्मों में कदम नहीं रखना चाहती थी। उसने फैशन डिजाइनिंग का कोर्स पूरा किया था। लेकिन जब खान हमारे घर पर आए और कहा कि वे इस रोल के लिए सोनाक्षी को कास्ट करना चाहते हैं, और हमें आश्वासन दिया कि यह एक अच्छी भूमिका होगी, तो सोनाक्षी भी इस पर सहमत हो गईं। और वह रातों-रात स्टार बन गईं, इसमें कोई शक नहीं है। 'इंडियन आइडल सीजन १४', इस शनिवार रात ८ बजे, सोनी एंटरटेनमेंट टेलीविजन पर प्रसारित होगा।

## जन समस्या के त्वरित निस्तारण के लिए कटिबद्ध : नवागत कोतवाल

कृष्ण कुमार शुक्ला लखीमपुर खीरी। नवागत कोतवाल लखीमपुर अम्बर सिंह आज मीडिया से रूबरू हुए। इसके पूर्व सिंह कोतवाल मोहम्मदी थे। सिंह ने कहा कि पुलिस जनसहयोग से ही कार्य करती है। पत्रकार बेहिचक जानकारी दें। किसी भी जनसमस्या पर त्वरित कार्यवाई होगी। सरकार की प्राथमिकता ही उनकी प्राथमिकता है। सरकारी जमीन

पर अतिक्रमण, अवैध कब्जा नियमानुसार वरिष्ठ अधिकारियों के निर्देशन में हटाया जाएगा। ट्रैफिक को दुरुस्त करने को लेकर पुलिस बराबर कार्य कर रही है। शीर्ष अधिकारी बराबर मॉनिटरिंग कर रहे हैं। पूरी कोशिश होगी कि अपराध न हों। कोई अपराध घटित हो तो तत्काल खुलासा करने का प्रयास होगा। मीडिया व जनसहयोग आवश्यक है।

## दहेज हत्या मामले के आरोपी ने अदालत में खुद को मारा ब्लेड, अस्पताल में भर्ती

नोएडा। ग्रेटर नोएडा में दहेज हत्या के एक मामले के आरोपी व्यक्ति ने शुक्रवार को स्थानीय अदालत के अंदर सुनवाई के दौरान ब्लेड से अपनी गर्दन पर वार किया। अधिकारियों ने यह जानकारी दी। अधिकारियों ने बताया कि शिवम सिंह (३५) को अस्पताल में भर्ती कराया गया, हालांकि वह खतरे से बाहर है।

घटना के बाद अदालत ने मामले की सुनवाई स्थगित कर दी। पुलिस के एक अधिकारी ने बताया, शिवम सिंह ग्रेटर नोएडा के पावली गांव में रहता है। २०२२ में उसकी पत्नी घर पर मृत गई थी, जिसके बाद पुलिस ने उसे गिरफ्तार किया था और संदिग्ध दहेज हत्या का मामला दर्ज किया था।

# कांग्रेस प्रमुख खरगे को विपक्षी गठबंधन 'इंडिया' का अध्यक्ष बनाए जाने पर सहमति बनी: सूत्र

नई दिल्ली। विपक्षी दलों के गठबंधन 'इंडिया' का अध्यक्ष बनाए जाने के लिए कांग्रेस अध्यक्ष मल्लिकार्जुन खरगे के नाम पर शनिवार को आम सहमति बन गयी। सूत्रों ने शनिवार को यह जानकारी दी। सूत्रों ने बताया कि गठबंधन के संयोजक पद के लिए जनता दल (यूनाइटेड) प्रमुख नीतीश कुमार का नाम प्रस्तावित किया गया लेकिन अंतिम फैसला उन पार्टियों से परामर्श करने के बाद लिया जाएगा, जिनके प्रतिनिधि बैठक में मौजूद नहीं थे। विपक्षी दलों के नेताओं ने डिजिटल माध्यम से बैठक की और गठबंधन के विभिन्न पहलुओं तथा अप्रैल-मई में होने वाले लोकसभा चुनावों की तैयारियों पर चर्चा की। सूत्रों ने बताया कि तृणमूल कांग्रेस (टीएमसी), उद्भव ठाकरे के नेतृत्व वाली शिवसेना और समाजवादी पार्टी (सपा) के नेता बैठक में शामिल नहीं हुए। सूत्रों के मुताबिक, खरगे को 'इंडिया' का अध्यक्ष बनाने पर आम सहमति बनी। उन्होंने कहा कि नेताओं ने बिहार के मुख्यमंत्री एवं जद(यू) अध्यक्ष नीतीश कुमार को विपक्षी गठबंधन का संयोजक बनाने का भी फैसला किया, लेकिन अंतिम फैसला उन पार्टियों से परामर्श करने के बाद लिया जाएगा, जिनके प्रतिनिधि बैठक में मौजूद नहीं थे। हालांकि, आज शाम तक कोई घोषणा नहीं की गई। कई लोग प्रधानमंत्री पद के उम्मीदवार की दौड़ में गठबंधन अध्यक्ष और संयोजक का पलड़ा भारी मानते हैं, लेकिन विभिन्न दलों के नेताओं का कहना है कि 'इंडिया' गठबंधन के प्रधानमंत्री उम्मीदवार का फैसला चुनाव के बाद ही किया जाएगा। कर्नाटक के उपमुख्यमंत्री डी के शिवकुमार ने 'एक्स' पर एक पोस्ट में कहा कि खरगे को 'इंडिया' गठबंधन का अध्यक्ष नामित किया गया है, जो उनके नेतृत्व और स्टिकोण के प्रति विश्वास को दर्शाता है। उन्होंने कहा, "कांग्रेस अध्यक्ष मल्लिकार्जुन खरगे सिर्फ कर्नाटक का गौरव

नहीं हैं, वह देश का गौरव हैं और इस समय हमारे सबसे अनुभवी नेताओं में से एक हैं। आज, उन्हें 'इंडिया' गठबंधन का अध्यक्ष नामित किया गया है, जो उनके नेतृत्व के प्रति विश्वास को दर्शाता है।" शिवकुमार ने कहा, "उन्हें मेरी शुभकामनाएं और मैं जानता हूँ कि वह अपार प्रतिबद्धता और समर्पण के साथ 'इंडिया' गठबंधन का नेतृत्व करेंगे, जैसे उन्होंने कांग्रेस

(आप) के नेता राघव चड्ढा भी दोनों पार्टियों के बीच सीट बंटवारे से संबंधित वार्ता में शामिल हुए। खरगे ने बाद में 'एक्स' पर एक पोस्ट में कहा कि 'इंडिया' की समन्वय समिति के नेताओं ने ऑनलाइन मुलाकात की और गठबंधन पर सार्थक चर्चा की। उन्होंने कहा, "हर कोई खुश है कि सीट-बंटवारे की बातचीत सकारात्मक तरीके से आगे बढ़

कहा, "गठबंधन के सदस्यों द्वारा (बैठक के दौरान) एक सुझाव दिया गया कि नीतीश कुमार को इसका संयोजक नियुक्त किया जाए, लेकिन उन्होंने (कुमार ने) कहा कि पार्टी प्रमुखों की एक टीम का गठन किया जाना चाहिए और संयोजक नियुक्त करने की कोई आवश्यकता नहीं है।" राकांपा अध्यक्ष ने यह भी कहा, "वोट मांगने के लिए किसी चेहरे को आगे करने की जरूरत नहीं है। हम चुनाव के बाद नेता का चयन करेंगे और हमें विकल्प उपलब्ध कराने का भरोसा है। १९७७ में मोरारजी देसाई को विपक्ष द्वारा प्रधानमंत्री पद के चेहरे के रूप में पेश नहीं किया गया था।" उन्होंने कहा, "उम्मीदवारों (लोकसभा चुनाव के लिए) के बारे में चर्चा नहीं हुई... हम सीट-बंटवारे पर चर्चा करेंगे। महाराष्ट्र में लोकसभा सीट को लेकर सीट-बंटवारे पर चर्चा हुई और इसे अंतिम रूप दिए जाने के बाद हम घोषणा करेंगे।" शिवसेना (यूबीटी) के अध्यक्ष उद्भव ठाकरे शनिवार को निर्धारित कार्यक्रम का हवाला देते हुए विपक्षी गठबंधन 'इंडिया' की डिजिटल बैठक में शामिल नहीं हुए। ठाकरे ने कहा, "इस संबंध में कोई गलतफहमी नहीं होनी चाहिए। मैंने बैठक में भाग लेने में असमर्थता व्यक्त की, क्योंकि मुझे एक पूर्व निर्धारित कार्यक्रम में भाग लेना था, जिसमें बहुत व्यस्तता थी। ऐसे परिदृश्य में, बैठक में भाग लेना मुश्किल होता।" हालांकि, भारतीय जनता पार्टी (भाजपा) अध्यक्ष जे. पी. नड्डा ने विपक्षी गठबंधन 'इंडिया' पर कटाक्ष करते हुए कहा कि यह एक 'वर्चुअल' गठबंधन है, जो महज औपचारिकता लिए 'वर्चुअल' बैठकें कर रहा है और इसके नेताओं का दो-सूत्रीय एजेंडा अपने परिवारों और संपत्ति को बचाना है। नड्डा ने पहली बार मतदान में हिस्सा लेने वाले युवकों से जुड़ने के मकसद से 'नमो नवमतदाता अभियान' शुरू करने के लिए भारतीय जनता युवा मोर्चा की ओर से आयोजित एक बैठक को संबोधित करते हुए कहा

कि प्रधानमंत्री नरेन्द्र मोदी विकसित भारत, युवाओं, किसानों एवं महिलाओं को सशक्त बनाने और गरीबी दूर करने के लिए काम कर रहे हैं, जबकि विपक्ष "मोदी हटाओ" की बात करता है। नड्डा ने कहा कि उन्होंने जब 'इंडिया' में शामिल दलों की बैठक के बारे में पूछा तो उन्हें बताया गया कि वे 'वर्चुअल' तरीके से मुलाकात कर रहे हैं। उन्होंने कहा, "एक 'वर्चुअल' गठबंधन केवल 'वर्चुअल' बैठकें करेगा। यह औपचारिकताओं के लिए ऐसा करेगा।" बिहार के मुख्यमंत्री नीतीश कुमार के एक करीबी सहयोगी ने पुष्टि की कि जद(यू) प्रमुख को 'इंडिया' गठबंधन का संयोजक बनाने का 'प्रस्ताव' डिजिटल माध्यम से हुए गठबंधन नेताओं की बैठक में आया था। जद(यू) के राष्ट्रीय महासचिव संजय कुमार झा ने कहा कि कुमार ने इस पेशकश को अभी तक मंजूरी नहीं दी है, जिस पर पार्टी के अंदर चर्चा की जाएगी। उन्होंने यह दावा भी किया कि बिहार के मुख्यमंत्री कांग्रेस के किसी नेता के अध्यक्ष बनने के पक्ष में हैं। 'इंडिया' गठबंधन की डिजिटल बैठक से दूर रहने वाली टीएमसी ने गठबंधन के प्रति अपनी प्रतिबद्धता जतायी लेकिन साथ ही कहा कि कांग्रेस को पश्चिम बंगाल में अपनी सीमाओं को पहचानना चाहिए और पार्टी को यहां राजनीतिक लड़ाई का नेतृत्व करने देना चाहिए। वार्ता के बारे में जानकारी रखने वाले टीएमसी के एक सांसद ने कहा, "हम 'इंडिया' गठबंधन के लिए प्रतिबद्ध हैं और भाजपा को हराने के लिए मिलकर काम करना चाहते हैं। लेकिन हम ईमानदारी से चाहते हैं कि कांग्रेस नेतृत्व अपनी पश्चिम बंगाल इकाई की सीमाओं और कमजोरियों को स्वीकार करे और हमें (टीएमसी) को राज्य में लड़ाई का नेतृत्व करने दे।" आगामी लोकसभा चुनाव में भाजपा से मुकाबला करने के लिए इंडियन नेशनल डेवलपमेंटल इक्वलिटी अलायंस (इंडिया) के बैनर तले २८ विपक्षी दल एक साथ आए हैं।



पार्टी का नेतृत्व किया है।" बैठक में शामिल हुए राष्ट्रवादी कांग्रेस पार्टी (राकांपा) के अध्यक्ष शरद पवार ने संवाददाताओं से कहा कि संयोजक पद के लिए नीतीश कुमार का नाम सुझाया गया था, लेकिन जद(यू) नेता का विचार था कि पार्टी प्रमुखों की एक टीम बनाई जानी चाहिए और संयोजक नियुक्त करने की कोई जरूरत नहीं है। सूत्रों ने कहा कि कांग्रेस प्रमुख खरगे और टीएमसी सुप्रीमो ममता बनर्जी के साथ-साथ सपा प्रमुख अखिलेश यादव के बीच भी बातचीत जारी है। राकांपा प्रमुख शरद पवार और शिवसेना प्रमुख उद्भव ठाकरे ने कहा है कि इस मुद्दे पर कोई विवाद नहीं है। सूत्रों ने कहा कि गठबंधन के नेता आगे की योजना तैयार करने के लिए जल्द ही महीने के अंत में प्रत्यक्ष रूप से बैठक करेंगे। शाम को दिल्ली के मुख्यमंत्री अरविंद केजरीवाल ने भी खरगे से उनके आवास पर मुलाकात की, जहां राहुल गांधी भी मौजूद थे। सूत्रों ने बताया कि आम आदमी पार्टी


रही है। हमने 'इंडिया' में शामिल दलों द्वारा आने वाले दिनों में संयुक्त कार्यक्रमों के बारे में भी चर्चा की।" कांग्रेस प्रमुख ने कहा, "मैंने राहुल गांधी जी के साथ 'इंडिया' में शामिल सभी दलों को उनकी सुविधानुसार 'भारत जोड़ो न्याय यात्रा' में शामिल होने और इस देश के आम लोगों को परेशान करने वाले सामाजिक, राजनीतिक और आर्थिक मुद्दों को उठाने के अवसर का उपयोग करने के लिए आमंत्रित किया।" राहुल गांधी की अगुवाई वाली 'भारत जोड़ो न्याय यात्रा' रविवार को मणिपुर के इंफाल से शुरू हो रही है। इंफाल में यात्रा पर संवाददाता सम्मेलन को संबोधित करने के दौरान कांग्रेस महासचिव जयराम रमेश ने 'इंडिया' गठबंधन में नियुक्तियों पर सवालियों के जवाब देने से इनकार कर दिया। बैठक में भाग लेने के बाद पुणे जिले के जुन्नार में पत्रकारों से बातचीत में पवार ने कहा कि संयोजक बनाए जाने को लेकर 'इंडिया' गठबंधन के सदस्यों के बीच कोई विवाद नहीं है। पवार ने

## उच्च न्यायालय ने शिक्षा मित्रों का मानदेय बढ़ाने के लिए समिति गठित करने का निर्देश

लखनऊ। इलाहाबाद उच्च न्यायालय ने राज्य सरकार को चार सप्ताह के भीतर एक समिति गठित कर शिक्षा मित्रों का मानदेय कम से कम सम्मानजनक स्तर पर करने के शिक्षा मित्रों के अनुरोध पर विचार करने का निर्देश दिया है। अदालत ने आशा व्यक्त की कि उक्त समिति गठन के तीन महीने की अवधि के भीतर उचित निर्णय करेगी। जितेंद्र कुमार भारती और कई अन्य शिक्षा मित्रों द्वारा दायर रिट याचिका निस्तारित करते हुए न्यायमूर्ति

सौरभ श्याम शमशेरी ने कहा, "मुझे याचिकाकर्ताओं के अधिवक्ता की इस दलील में दम नजर आता है कि वर्तमान में मानदेय के रूप में जो धनराशि दी जाती है वह बहुत कम है।" अदालत ने कहा, "मौजूदा वित्तीय सूचकांक और न्यूनतम सम्मानजनक आजीविका के लिए आवश्यकता पर विचार करते हुए यह राशि बढ़ाए जाने की जरूरत है।" उत्तर प्रदेश के विभिन्न हिस्सों में प्राथमिक विद्यालयों में पढ़ा रहे शिक्षा मित्रों ने दावा किया कि उन्हें

२६ मई १९६८ को जारी एक सरकारी आदेश के जरिए शिक्षामित्र योजना के तहत शिक्षा मित्र के तौर पर अनुबंध पर शुरुआत में छह जनवरी



२००५ को रखा गया और सालाना आधार पर अनुबंध का नवीकरण किया गया और वे पिछले १८ वर्षों

से उसी क्षमता से काम कर रहे हैं। याचिकाकर्ताओं के अधिवक्ता ने कहा कि शिक्षा मित्र, नियमित तौर पर नियुक्त सहायक अध्यापकों की तरह अपने दायित्व का निर्वहन कर रहे हैं, इसलिए राज्य सरकार को उन्हें नियमित सहायक अध्यापक की तरह वेतन दिया जाए या फिर न्यूनतम वेतनमान दिया जाए। उन्होंने अनुरोध किया कि मानदेय बढ़ाया जाए और इसके लिए उन्होंने अन्य राज्यों में अनुबंध पर रखे गए अध्यापकों को दिए जा रहे मानदेय का

उदाहरण दिया। याचिकाकर्ताओं के मुताबिक शिक्षा मित्रों को प्रति माह १०,००० रुपये मानदेय मिलता है जोकि अपर्याप्त प्रतीत होता है। वहीं दूसरी ओर, राज्य सरकार की तरफ से अपर महाधिवक्ता अशोक मेहता ने समान कार्य के लिए समान वेतन के दावे से इनकार किया। दोनों पक्षों को सुनने के बाद अदालत ने शुक्रवार को दिए अपने निर्णय में मौजूदा रिट याचिका को उक्त निर्देशों के साथ निस्तारित किया।

# मोदी ने अटल सेतु को विकसित भारत का प्रतिबिंब बताया युवा उत्सव में वंशवाद की राजनीति पर निशाना

नई दिल्ली। प्रधानमंत्री नरेन्द्र मोदी ने शुक्रवार को कहा कि भारत का सबसे लंबा समुद्री पुल अटल सेतु बुनियादी ढांचा के क्षेत्र में देश की ताकत और विकसित भारत के प्रतिबिंब का प्रतीक है। उन्होंने कहा कि बड़ी विकास परियोजनाओं में अब देरी नहीं हो रही है जबकि २०१४ से पहले केवल "बड़े घोटाले" ही चर्चा का विषय बनते थे। प्रधानमंत्री ने १७,८४० करोड़ रुपये की लागत से निर्मित अटल बिहारी वाजपेयी सेवारी-न्हावा शेवा अटल सेतु का उद्घाटन किया। दक्षिण मुंबई को नवी मुंबई में न्हावा-शेवा से जोड़ने वाला भारत का यह सबसे लंबा पुल होने के साथ देश का सबसे लंबा समुद्री पुल भी है। छह लेन का ट्रांस-हार्बर पुल २१.८ किमी लंबा है और १६.५ किमी लंबा सी-लिंग है। इस पुल के बनने से मुंबई और नवी मुंबई आने जाने में घंटों के बजाये महज १५-२० मिनट का समय लगा। पुल की आधारशिला दिसंबर २०१६ में प्रधानमंत्री मोदी ने रखी थी। प्रधानमंत्री ने नवी मुंबई में एक कार्यक्रम में कहा कि जब उन्होंने इस परियोजना (तब इसे मुंबई ट्रांस-हार्बर लिंक या एमटीएचएल कहा जाता था) की आधारशिला रखी तो उन्होंने संकल्प लिया था कि देश में बदलाव आएगा। मोदी ने कहा कि कोविड-१९ महामारी से बाधाओं के बावजूद पुल का निर्माण पूरा किया गया। उन्होंने कहा, "(पूर्व में) लोग तंग आ चुके थे, जिस तरह बड़ी परियोजनाएं रुकी हुई थीं और

उन्होंने उम्मीद छोड़ दी थी कि बड़ी परियोजनाएं कभी पूरी होंगी। लेकिन यह मोदी की गारंटी है कि देश बदलेगा।" मोदी ने कहा कि २०१४ से पहले बड़े-बड़े घोटाले चर्चा का विषय हुआ करते थे। उन्होंने कहा कि लेकिन १० साल बाद बड़ी परियोजनाओं के पूरा होने की बात हो रही है। प्रधानमंत्री ने कहा, "बीते १० वर्षों में सपने सच हुए हैं। समुद्री पुल विकसित भारत का प्रतिबिंब है...यह भारत की ढांचागत शक्ति और एक विकसित राष्ट्र बनने की दिशा में आगे बढ़ने को दर्शाता है।" उन्होंने कहा कि आगामी परियोजनाएं नवी मुंबई अंतरराष्ट्रीय हवाई अड्डा, मुंबई में तटीय सड़क, मध्य महाराष्ट्र के मराठवाड़ा क्षेत्र में एयूआरआईसी (औरंगाबाद औद्योगिक शहर), मुंबई-दिल्ली औद्योगिक गलियारा और मुंबई-अहमदाबाद बुलेट ट्रेन आने वाले वर्षों में महाराष्ट्र की अर्थव्यवस्था को बढ़ावा देंगी। प्रधानमंत्री ने कहा कि अटल सेतु उनकी सरकार के "विकसित भारत संकल्प" का एक महत्वपूर्ण हिस्सा था। उन्होंने कहा कि न केवल देश बल्कि पूरी दुनिया की नजर "पुल पर थी।" उन्होंने कहा कि महाराष्ट्र सरकार अपनी 'लेक लड़की' और 'मुख्यमंत्री नारी शक्ति' योजनाओं के साथ महिला कल्याण और सशक्तिकरण की 'मोदी गारंटी' को लागू कर रही है। प्रधानमंत्री ने कहा, "मोदी की गारंटी तब शुरू होती है जब दूसरों से उम्मीदें खत्म हो जाती हैं।" महाराष्ट्र की अपनी

एक दिवसीय यात्रा के दौरान प्रधानमंत्री ने मुंबई क्षेत्र में ३०,५०० करोड़ रुपये से अधिक की बुनियादी ढांचा परियोजनाओं की शुरुआत की, राष्ट्र को समर्पित किया और नासिक में २७वें राष्ट्रीय युवा महोत्सव का भी उद्घाटन किया। उन्होंने उपनगरीय रेल गलियारे के विस्तार, रत्न और आभूषणों के लिए एक सुविधा केंद्र का उद्घाटन किया



और दक्षिण मुंबई में एक सुरंग सड़क की आधारशिला रखी। नवी मुंबई के उल्ले में एक समारोह में मोदी ने २७ किलोमीटर लंबे बेलापूर-सीवुड्स-उरण उपनगरीय गलियारे के १४.६० किलोमीटर लंबे खारकोपर-उरण खंड का उद्घाटन किया। इससे पहले, नासिक में २७वें राष्ट्रीय युवा महोत्सव का उद्घाटन करने के बाद प्रधानमंत्री मोदी ने भारत के मौजूदा युवाओं को २१वीं सदी की सबसे सौभाग्यशाली पीढ़ी बताया, जो अमृत काल के दौरान देश को नयी ऊंचाइयों पर ले जाने को तैयार है। उन्होंने परिवारवादी राजनीति का प्रभाव घटाने के लिए उनसे चुनावी प्रक्रिया में भाग लेने का भी आग्रह किया। मोदी ने कहा कि परिवारवादी राजनीति ने देश को काफी नुकसान पहुंचाया है और

उन्होंने युवाओं से यथाशीघ्र मतदाता सूची में अपना नाम शामिल कराने का आग्रह किया। उन्होंने युवाओं को मादक पदार्थों से दूर रहने को भी कहा। प्रधानमंत्री ने कहा, "भारत लोकतंत्र की जननी है। यदि युवा मतदान कर अपने राजनीतिक विचार प्रकट करेंगे तो देश का भविष्य अच्छा होगा। लोकतांत्रिक प्रक्रिया में युवाओं की अधिक भागीदारी देश का बेहतर भविष्य सुनिश्चित करेगी।" उन्होंने कहा, "यदि आप सक्रिय राजनीति (और चुनावी प्रक्रिया) में भाग लेते हैं, तो आप परिवारवादी राजनीति का प्रभाव घटा सकेंगे। आप जानते हैं कि परिवारवादी राजनीति ने देश को नुकसान पहुंचाया है।" प्रधानमंत्री ने युवाओं से स्थानीय उत्पादों को बढ़ावा देने का आग्रह किया। उन्होंने युवाओं से मां-बहन-बेटियों के नाम अपशब्दों व गालियों का इस्तेमाल करने के चलन के खिलाफ आवाज उठाने की भी अपील की। प्रधानमंत्री ने कहा, "भारत शीर्ष पांच वैश्विक अर्थव्यवस्थाओं में शामिल है। यह अपनी प्रतिबद्धता और युवाओं की क्षमता के कारण शीर्ष तीन स्टार्ट-अप परिवेश वाले देशों की सूची में शामिल है।" उन्होंने अपने संबोधन के दौरान कहा कि भारत में सबसे सस्ता मोबाइल डाटा विश्व के लोगों को चौंका रहा है उन्होंने कहा, "हमें भारत को सेवा और आईटी क्षेत्र की तरह विनिर्माण का केंद्र बनाना होगा।" मोदी ने कहा, "हमें विश्व की तीसरी सबसे बड़ी अर्थव्यवस्था बनना है।" उन्होंने कहा

कि विश्व आज भारत को कौशल प्राप्त कार्यबल वाले देश के रूप में देख रहा है। उन्होंने कहा, "मैं २१वीं सदी के युवाओं को सबसे सौभाग्यशाली पीढ़ी मानता हूँ जो भारत को नयी ऊंचाइयों पर ले जाएंगे।" प्रधानमंत्री ने कहा कि देश में रोजगार के नये अवसर हैं, नये स्टार्ट-अप आ रहे हैं, उभरता कौशल क्षेत्र तेजी से फल-फूल रहा और नयी आईआईटी (भारतीय प्रौद्योगिकी संस्थान) तथा एनआईटी (राष्ट्रीय प्रौद्योगिकी संस्थान) खोले जा रहे हैं। मोदी ने कहा, "ड्रोन क्षेत्र, एनिमेशन, गेमिंग, परमाणु क्षेत्र, बड़े राजमार्ग, आधुनिक हवाई अड्डे और वंदे भारत एक्सप्रेस ट्रेन आपके लिए हैं...अब, देश विभिन्न क्षेत्रों में नेतृत्व कर रहा है और विश्व हमारी प्रगति देखकर चकित है—चाहे यह चंद्रयान, आदित्य एल१ मिशन हो या यूपीआई भुगतान योजना हो।" उन्होंने भगवान राम का नासिक से जुड़ाव का उल्लेख करते हुए कहा, "भगवान राम ने यहां पंचवटी में काफी समय व्यतीत किया था। मैं लोगों से अपील करता हूँ कि २२ जनवरी को (अयोध्या में) राम मंदिर प्राण प्रतिष्ठा समारोह से पहले, सभी मंदिरों और तीर्थस्थलों पर स्वच्छता अभियान चलाएं।" नासिक की अपनी यात्रा के दौरान मोदी ने भगवान राम के प्रख्यात कालाराम मंदिर में पूजा-अर्चना की और भजन-कीर्तन में शामिल हुए। इस दौरान उन्होंने झांझ-मजीरे भी बजाए। उन्होंने शहर में एक रोड शो भी किया।

## अभिनेत्री की अश्लील तस्वीरें भेजने के आरोप में अज्ञात व्यक्तियों के खिलाफ मामला दर्ज

मुम्बई। सोशल मीडिया मंच इंस्टाग्राम और व्हाट्सएप के माध्यम से एक अभिनेत्री की छेड़छाड़ करके बनायी गई अश्लील तस्वीरें उसके मित्रों और रिश्तेदारों को भेजने के आरोप में अज्ञात

था। उन्होंने बताया कि ये तस्वीरें उन्हें किसी कुलदीप द्विवेदी के अकाउंट से भेजी गई थीं। सात जनवरी को, अभिनेत्री ने पुलिस के साइबर अपराध वेब पोर्टल पर एक अनलाइन शिकायत दर्ज



व्यक्तियों के खिलाफ मामला दर्ज किया गया है। एक पुलिस अधिकारी ने शुक्रवार को यह जानकारी दी। पुलिस अधिकारी ने बताया कि अभिनेत्री द्वारा सोमवार को वर्षोंवा पुलिस थाने से संपर्क किये जाने के बाद जांच शुरू की गई। उन्होंने कहा, एक पुरुष मित्र ने २७ दिसंबर को अभिनेत्री को ऐसी तस्वीरों के बारे में सूचित किया

कराया।" उन्होंने कहा, ऐसी तस्वीरें आरोपी द्वारा उसकी माता-पिता के साथ-साथ दोस्तों को भी भेजी गईं। भेजने वाले ने इन तस्वीरों को उसके रिश्तेदारों और दोस्तों को भेजते समय एक धमकी भरा संदेश भी जोड़ा था। अधिकारी ने कहा कि भारतीय दंड संहिता की धारा ५०६ और सूचना प्रौद्योगिकी अधिनियम की धाराओं ६७, ६७ (ए) के तहत एक मामला दर्ज किया गया है और आरोपियों को पकड़ने के प्रयास जारी हैं।

## मायावती को मिला राम मंदिर प्राण प्रतिष्ठा में शामिल होने का न्योता, जानें समारोह में शिरकत करने पर क्या दिया जवाब

लखनऊ। बहुजन समाजवादी पार्टी की प्रमुख मायावती को रामलला के प्राण प्रतिष्ठा समारोह का निमंत्रण दिया गया है। यह जानकारी विश्व हिंदू परिषद ने शनिवार १३ जनवरी को दी है। विश्व हिंदू परिषद के मुताबिक मायावती ने राम लला की प्राण प्रतिष्ठा समारोह में शामिल होने का निमंत्रण स्वीकार किया है। हालांकि उन्होंने यह भी बताया है कि वह रामलला की प्राण प्रतिष्ठा समारोह में शामिल नहीं होगी। यानी वह रामलला की प्राण प्रतिष्ठा में शिरकत करने के लिए अयोध्या नहीं जाएंगी। मायावती के अलावा अखिलेश यादव ने कहा था कि २२ जनवरी को होने वाले प्राण प्रतिष्ठा समारोह का निमंत्रण उन्हें अब तक नहीं मिला है। इस पर विश्व हिंदू परिषद का कहना है कि उत्तर प्रदेश के दोनों पूर्व मुख्यमंत्री अखिलेश यादव और मायावती को आमंत्रित किया

गया है। वहीं समाजवादी पार्टी के अध्यक्ष अखिलेश यादव ने १२ जनवरी को दावा किया है कि अयोध्या में होने वाले भगवान राम के प्राण प्रतिष्ठा समारोह में हिस्सा लेने के लिए उन्हें



व्यक्तिगत या कोरियर किसी भी रूप में निमंत्रण नहीं मिला है। उन्होंने कहा कि अगर उन्हें कोरियर से निमंत्रण भेजा गया है तो उसकी रसीद दिखाई जाए ताकि ये जांचा जा सके कि जिस पते पर निमंत्रण भेजा गया है वो सही है या नहीं। अखिलेश यादव ने अयोध्या में प्राण प्रतिष्ठा

समारोह में आमंत्रित किए जाने के सवाल पर कहा कि भाजपा अपमानित करने का काम करती है। मुझे निमंत्रण नहीं मिला है। हम कोई कार्यक्रम करते हैं तो परिचित को ही निमंत्रण भेजते हैं, ना की किसी राह चलते को। हमें कोई निमंत्रण नहीं दिया गया है। अगर कोरियर से कोई निमंत्रण भेजा गया है तो कोरियर की रसीद दिलवा ई जाए ताकि हम पते की जांच कर लें। बता दें कि विश्व हिन्दू परिषद के राष्ट्रीय प्रवक्ता विनोद बंसल से पूछा गया कि क्या सपा प्रमुख अखिलेश यादव को प्राण प्रतिष्ठा कार्यक्रम के लिए निमंत्रण भेजा गया है? इस पर उन्होंने जवाब दिया, निमंत्रण उन तक पहुंचा है, या नहीं, यह मैं नहीं कह सकता लेकिन निमंत्रण सूची में उनका नाम है। अयोध्या में २२ जनवरी को राम मंदिर में भगवान राम के बाल स्वरूप के विग्रह की प्राण प्रतिष्ठा की जाएगी।

# पेंशन, मकान, राशनकार्ड सब दिलाएंगे : मुख्यमंत्री

गोरखपुर। श्माई! बिलकुल भी चिंता मत करिए। आपको सरकार की योजना का मकान जरूर मिलेगा। इसके साथ ही आपको पेंशन भी दिलवाएंगे और राशनकार्ड भी बनवाएंगे। आपकी हर परेशानी दूर की जाएगी। अपनेपन के एहसास में सराबोर यह भरोसा जब खुद मुख्यमंत्री योगी आदित्यनाथ ने दिया है तो उस भरोसे के अवश्यसंभावी परिणति की उम्मीद में गुहार करने वाले के चेहरे पर चमक और संतोष का भाव उभरना स्वाभाविक ही है। आत्मीय भरोसे

और उस पर संतोष की तस्वीर शनिवार सुबह गोरखनाथ मंदिर में मुख्यमंत्री के जनता दर्शन के दौरान देखने को मिली। जनता दर्शन में एक महिला ने जब मकान की समस्या बताकर आवास उपलब्ध कराने की गुहार लगाई तो मुख्यमंत्री ने उसके मनोभावों से उसकी अन्य दिक्कतों को भी संभवतः समझ लिया। उन्होंने पूछा, क्या आपको पेंशन मिलती है? महिला के इनकार वाले जवाब पर सीएम फौरन बोल पड़े- आपको पेंशन, मकान, राशनकार्ड सब दिलवाएंगे।

इसे लेकर उन्होंने मोकें पर मौजूद अधिकारियों को त्वरित कार्यवाही शुरू कर महिला की हर समस्या दूर करने का निर्देश दिया। मुख्यमंत्री योगी आदित्यनाथ शुक्रवार अपराह्न से गोरखपुर प्रवास पर हैं। शनिवार सुबह हर बार की तरह उनकी दिनचर्या में जनसेवा का विशिष्ट अनुष्ठान शजनता दर्शनश शामिल रहा। गोरखनाथ मंदिर परिसर के महंत दिग्विजयनाथ स्मृति भवन के सभागार में आयोजित जनता दर्शन में मुख्यमंत्री ने करीब 200 लोगों से मुलाकात कर उनकी समस्याएं

सुनीं। इस दौरान उन्होंने सभी लोगों को अपनेपन के एहसास से भरोसा दिया कि सबकी समस्याओं का निस्तारण कराया जाएगा। जिन्हें आवास की समस्या है उन्हें सरकारी योजना से आवास दिलाया जाएगा। गंभीर बीमारियों के इलाज के लिए पर्याप्त आर्थिक सहायता उपलब्ध कराई जाएगी। किसी की जमीन पर अवैध कब्जा नहीं होने दिया जाएगा। भू माफिया के खिलाफ कठोर कानूनी कार्रवाई सुनिश्चित कराई जाएगी। सबकी समस्याओं को सुनते हुए मुख्यमंत्री ने पास में मौजूद अधिकारियों को समस्या निस्तारण के लिए त्वरित कार्यवाही का निर्देश दिया। उन्होंने कहा कि हर समस्या का समाधान

गुणवत्तापूर्ण व संतोषप्रद होना चाहिए। इसमें किसी भी दशा में शिथिलता न करें। हर बार की तरह शनिवार को भी कई लोग गंभीर बीमारियों के इलाज में आर्थिक सहायता की गुहार लेकर आए थे। सीएम ने उन्हें आश्वस्त किया कि इलाज में मुख्यमंत्री विवेकाधीन कोष से भरपूर मदद मिलेगी। इसे लेकर उन्होंने अधिकारियों को निर्देशित की इलाज संबंधी इस्टीमेट की प्रक्रिया को शीघ्रता से पूर्ण कर शासन में भेजें। जनता दर्शन में परिजनों के साथ आए बच्चों को मुख्यमंत्री योगी आदित्यनाथ ने खूब दुलारा और आशीर्वाद दिया। साथ ही उन्हें खूब पढ़ने के लिए प्रेरित करते हुए च कलेट गिफ्ट किया।

## अखिलेश यादव को नहीं मिला है राम का न्योता, सपा प्रमुख बोले- समाज को

लखनऊ। समाजवादी पार्टी (सपा) प्रमुख अखिलेश यादव ने शुक्रवार को दावा किया कि उन्हें 22 जनवरी को अयोध्या में राम जन्मभूमि मंदिर में भगवान राम लला के प्रतिष्ठा समारोह के लिए कोई निमंत्रण नहीं मिला है। स्वामी विवेकानन्द की जयंती के अवसर पर पार्टी के लखनऊ कार्यालय में आयोजित कार्यक्रम के दौरान पत्रकारों से बात करते हुए उन्होंने कहा कि उन्हें पता चला है कि कूरियर के माध्यम से कुछ निमंत्रण भेजा गया था, जो अभी तक नहीं मिला है। उन्होंने आगे दावा किया कि जिन लोगों ने कहा है कि उन्होंने निमंत्रण भेजा है, उन्हें रसीद कूरियर कर देनी चाहिए ताकि इसे ट्रैक किया जा सके। अखिलेश ने अपने बयान में कहा कि भगवान राम के नाम पर हमारा अपमान न करें। किसी

ने कहा मुझे निमंत्रण मिला है। फिर सच्चाई सामने आई कि ये कोई निमंत्रण नहीं था। यह किसी कूरियर सेवा के माध्यम से भेजा गया कोई आमंत्रण था, जो अभी



तक नहीं पहुंचा है। उन्होंने कहा कि फिर यहां पहुंचने से पहले मैंने चेक किया कि कोई कूरियर पहुंचा है या नहीं और पार्टी ऑफिस में लोगों से भी पूछा कि क्या कोई कूरियर है। जो लोग दावा करते हैं कि कूरियर भेजा गया था तो कृपया हमें कूरियर सेवा रसीद प्राप्त करें ताकि हम इसे ट्रैक कर

## मंदिर प्राण प्रतिष्ठा बांट रही है भाजपा

सकें। सपा प्रमुख ने बीजेपी पर निशाना साधते हुए कहा कि भगवा पार्टी समाज को बांट रही है। उन्होंने कहा कि भाजपा ने आज जो रास्ता चुना है वह समाज को बांटने का है। भाजपा का रास्ता न तो सहिष्णुता का है और न ही सार्वभौमिक स्वीति का। आज जब हम स्वामी विवेकानन्द को याद कर रहे हैं तो हमें स्वामी विवेकानन्द के दिखाये रास्ते पर चलने का संकल्प लेना चाहिए। इस सप्ताह की शुरुआत में, विश्व हिंदू परिषद (वीएचपी) प्रमुख आलोक कुमार ने दावा किया था कि संगठन ने एसपी प्रमुख को प्राण-प्रतिष्ठा समारोह का निमंत्रण भेजा है। उन्होंने कहा, 'उन्हें निमंत्रण भेजा गया है... देखते हैं कि भगवान राम उन्हें बुलाते हैं या नहीं।'

## नोएडा हवाई अड्डे के पास जमीन बिक्री के नाम पर धोखाधड़ी के मामले में एक व्यक्ति गिरफ्तार

नोएडा। पुलिस ने नोएडा अंतरराष्ट्रीय हवाई अड्डे के पास जमीन बेचने के नाम पर 28 करोड़ रुपये की धोखाधड़ी के मामले में एक व्यक्ति को गिरफ्तार किया है। अधिकारियों ने शुक्रवार को यह जानकारी दी। अधिकारियों के मुताबिक, आरोपियों ने हवाई अड्डे के पास खेत दिलाने का आश्वासन देकर पीड़ितों से कथित तौर पर 28 करोड़ रुपये लिए। अधिकारियों ने बताया कि शिकायतकर्ताओं ने

दावा किया कि जमीन वास्तव में मौजूद ही नहीं थी। अधिकारियों ने बताया कि आरोपी अकील खान (32) इस मामले के संबंध में सेक्टर 63 थाने में दर्ज प्राथमिकी में 96 नामित व्यक्तियों में से एक है। पुलिस के एक प्रवक्ता ने बताया, खान पर जमीन के फर्जी और जाली दस्तावेज तैयार कर करोड़ों रुपये की धोखाधड़ी करने का आरोप है। उसे बृहस्पतिवार को भायपुर गांव से गिरफ्तार किया गया।

## चौकाने वाला सीसीटीवी आया सामने, एक शख्स की हिम्मत से बची थी महिला की जान

लखनऊ। डालीगंज में पारिवारिक विवाद में सिरफिरे पति ने पत्नी पर 99 सेकेंड में 96 वार किए थे। घटनास्थल पर मौजूद एक शख्स की हिम्मत से महिला की जान बच सकी थी। बुधवार को सामने

गिर गई इसके बाद भी आरोपित वार करता हुआ सीसीटीवी में दिखाई दे रहा है। इंसपेक्टर हसनगंज बृजेश सिंह का कहना है सुमन के बेटे राहुल निषाद की तहरीर पर केस दर्ज किया गया



आए सीसीटीवी फुटेज से इसकी पुष्टि हुई है। हमले के बाद से फरार चल रहे पति को हसनगंज पुलिस ने बुधवार सुबह कैसरबाग बस अड्डे से गिरफ्तार कर लिया। डालीगंज के बरौलिया निवासी सुमन निषाद रविवार सुबह लंबेश्वर पार्क के पास पनीर लेने गई थी। हत्या की नियत से कैंची लेकर पीछा कर रहे पति बृजमोहन निषाद उर्फ दुर्बुल ने सुमन को पीछे से पकड़ लिया। सीसीटीवी फुटेज में दिख रहा है कि बृजमोहन ने पहला वार गर्दन पर किया। इसके बाद ताबड़तोड़ 96 वार सीने, हाथ और गर्दन पर किए थे। खुद को बचाते हुए सुमन जमीन पर

था। जांच में जुटी पुलिस की टीम ने बृजमोहन को कैसरबाग बस अड्डे से गिरफ्तार किया है। घटना के समय दुकान पर तीन लोग मौजूद थे। फुटेज में दिख रहा है कि एक शख्स सुमन को बचाने पहुंचा तो बृजमोहन ने उसपर हमला कर दिया। हाथ में कैंची देख वह पीछे हट गया। लेकिन बाद में आया दूसरा शख्स हिम्मत दिखाते हुए बृजमोहन से भिड़ गया, खुद को फंसता देख बृजमोहन वहां से भाग निकला था। राहुल ने बताया की घटना के बाद से सब्जी विक्रेता की दुकान बंद है। मदद करने वाले ने भी गवाही देने से इंकार कर दिया है।

## वर्ष 2023 आधिकारिक तौर पर सबसे गर्म साल रिकॉर्ड किया गया : डब्ल्यूएमओ

नई दिल्ली। विश्व मौसम विज्ञान संगठन (डब्ल्यूएमओ) ने आधिकारिक तौर पर पुष्टि की है कि वैश्विक तापमान रिकॉर्ड को ध्वस्त करते हुए 2023 बड़े अंतर से अब तक का सबसे गर्म वर्ष रहा। वार्षिक औसत वैश्विक तापमान पूर्व औद्योगिक स्तर से बढ़ते हुए 9.5 डिग्री सेल्सियस की ओर जा रहा है, जोकि महत्वपूर्ण है क्योंकि जलवायु परिवर्तन पर पेरिस समझौते का लक्ष्य दीर्घकालिक तापमान वृद्धि को इसी आंकड़े तक सीमित करना है। समझौते के अनुसार, दीर्घकालिक वृद्धि की गणना 2023 जैसे किसी विशिष्ट वर्ष के बजाय दशकों के औसत के रूप में की जाती है। संयुक्त राष्ट्र एजेंसी ने एक बयान में कहा कि जून और दिसंबर के बीच हर महीने में वैश्विक तापमान का नया रिकॉर्ड बना तथा जुलाई और अगस्त को सबसे गर्म महीनों के रूप में दर्ज किया गया। डब्ल्यूएमओ ने पाया कि वार्षिक औसत वैश्विक तापमान 9.85 डिग्री

सेल्सियस था, जोकि पूर्व औद्योगिक स्तर से अधिक है। इसने वैश्विक तापमान की निगरानी के लिए उपयोग किए जाने वाले छह प्रमुख डेटासेट को समेकित किया, जिनमें से सभी ने 2023 को रिकॉर्ड में सबसे गर्म वर्ष के रूप में स्थान दिया। डब्ल्यूएमओ की महासचिव



सेलेस्टे सौलो ने कहा, जलवायु परिवर्तन मानवता के सामने सबसे बड़ी चुनौती है। यह हम सभी को प्रभावित कर रहा है, खासकर सबसे कमजोर लोगों को। उन्होंने कहा, हम अब और इंतजार नहीं कर सकते। हम पहले से ही कार्रवाई कर रहे हैं लेकिन हमें और अधिक करना होगा तथा हमें इसे जल्दी करना होगा। हमें ग्रीनहाउस गैस उत्सर्जन में भारी कटौती करनी होगी और

नवीकरणीय ऊर्जा स्रोतों तक परिवर्तन में तेजी लानी होगी। संयुक्त राष्ट्र महासचिव एंतोनियो गुतारेस ने कहा, 'अगर हमने अभी कार्रवाई नहीं की तो 2023 'विनाशकारी भविष्य का एकमात्र पूर्वावलोकन' है जो हमारा इंतजार कर रहा है।' उन्होंने कहा, मानव गतिविधियां पृथ्वी को झुलसा रही हैं। हमें रिकॉर्ड तोड़ तापमान वृद्धि का जवाब पथ-प्रदर्शक कार्रवाई से देना चाहिए। गुतारेस ने कहा, 'हम अभी भी सबसे खराब जलवायु आपदा से बच सकते हैं। लेकिन केवल तभी जब हम वैश्विक तापमान में वृद्धि को 9.5 डिग्री सेल्सियस तक सीमित करने और जलवायु न्याय प्रदान करने के लिए आवश्यक महत्वाकांक्षा के साथ कार्य करें।' डब्ल्यूएमओ ने कहा कि वह मार्च 2024 में अपनी अंतिम वैश्विक जलवायु स्थिति 2023 रिपोर्ट जारी करेगा, जिसमें खाद्य सुरक्षा, विस्थापन और स्वास्थ्य पर सामाजिक आर्थिक प्रभावों का विवरण शामिल होगा।

# राम भक्तों के सत्कार को तैयार योगी सरकार, रैन बसेरे और अलाव के लिए 90 करोड़ किये जारी

लखनऊ। योगी राज में लौटे अयोध्या धाम के पौराणिक वैभव को अपनी आंखों से देखने और उसे अपने मन मस्तिष्क में उतारने के लिए देश ही नहीं विदेश के श्रद्धालु आतुर हैं। वह अपने पूर्वजों से जिस राम राज्य की गाथाओं को सुनते थे, उसके योगी सरकार में वास्तविक स्वरूप को देखने के लिए 22 जनवरी का बेसब्री से इंतजार कर रहे हैं। ऐसे में योगी सरकार भी उनके स्वागत के लिए पुख्ता इंतजाम कर रही है। श्रद्धालुओं के रहने के लिए होटल से लेकर उनके आवागमन के लिए सुविधाओं को सुनिश्चित किया जा रहा है। मुख्यमंत्री योगी आदित्यनाथ ने भी एक समीक्षा बैठक में जिला प्रशासन को अयोध्या में श्रद्धालुओं की भीड़ को देखते हुए आवश्यक दिशा-निर्देश दिये थे। सीएम योगी का स्पष्ट निर्देश है कि अयोध्या आने वाले सभी तरह के श्रद्धालुओं का विशेष ध्यान रखा जाए। गरीब तबके के श्रद्धालुओं को टंड और शीतलहर के श्टिगत प्रशासन की ओर से रहने की व्यवस्था रैन बसेरों में कराई जाए। इसके लिए रैन बसेरों

की संख्या बढ़ाई जाए। साथ ही अयोध्या धाम में जगह-जगह अलाव जलाने की व्यवस्था हो और जरूरतमंदों को कंबल वितरित किया जाए। इसके लिए सरकार की ओर से अयोध्या को 90 करोड़ रुपए की अतिरिक्त राशि जारी की गई है। राहत आयुक्त जीएस नवीन



कुमार के अनुसार मुख्यमंत्री योगी आदित्यनाथ ने बैठक में अयोध्या धाम आने वाले सभी श्रद्धालुओं की हर जरूरत का विशेष ध्यान रखने के निर्देश दिये। उन्होंने कहा कि 22 जनवरी को राम लला की प्राण प्रतिष्ठा के बाद अयोध्या में उनके दर्शन के लिए रोजाना एक लाख से अधिक श्रद्धालु देश ही नहीं विदेश से भी आएंगे। ऐसे में उनके किसी प्रकार की कोई परेशानी न हो, इसका विशेष ध्यान रखा जाए। साथ ही पहले से

सारी व्यवस्थाओं को दुरुस्त करने के साथ उसका रियल्टी चेक कर लिया जाए। उन्होंने कहा कि वर्तमान में प्रदेश में टंड और शीतलहर का प्रकोप जारी है। ऐसे में अयोध्या धाम में रैन बसेरों की संख्या को बढ़ाया जाए। इसके अलावा धाम में जगह-जगह अलाव जलाने की व्यवस्था की जाए और जरूरतमंद श्रद्धालुओं को कंबल वितरित किये जाएं। मुख्यमंत्री योगी आदित्यनाथ के निर्देश के बाद राहत कार्यालय की ओर से अयोध्या धाम में अलाव जलाने, कंबल वितरण और रैन बसेरों की संख्या बढ़ाने समेत अन्य मद में 90 करोड़ रुपए की अतिरिक्त धनराशि जारी कर दी। राहत आयुक्त ने बताया कि अयोध्या धाम को 90 करोड़ की अतिरिक्त धनराशि आवंटित करने के साथ जिलाधिकारी को रैन बसेरों और अलाव जलाने के लिए जगह चिन्हित करने के निर्देश दिये गये हैं। साथ ही श्रद्धालुओं की भीड़ को देखते हुए घाटों पर उनकी सुरक्षा के पुख्ता इंतजाम करने के निर्देश दिये गये हैं। इसके लिए अतिरिक्त लाइफ जैकेट खरीदने का आदेश दिया गया है।

## प्रभास की 'कल्कि 2898 एडी' की रिलीज डेट हुई अनाउंस, इस महीने में देगी सिनेमाघरों में दस्त

मुंबई। अमिताभ बच्चन, कमल हासन, प्रभास, दीपिका पादुकोण और दिशा पटानी जैसे सितारों से सजी फिल्म कल्कि 2898 एडी, 06 मई 2024 को रिलीज होगी। शकल्कि 2898 एडी का निर्देशन नाग अश्विन ने किया है। वैजयंती मूवीज के संस्थापक और निर्माता सी. अश्विनी दत्त ने बताया कि कल्कि 2898 एडी, 06 मई को रिलीज होगी। उन्होंने कहा, वैजयंती मूवीज ने अपने 50वें वर्ष को चिह्नित किया है, हमारी सिनेमाई यात्रा में 06 मई महत्वपूर्ण है। अमिताभ बच्चन, प्रभास, कमल हासन और दीपिका पादुकोण जैसे प्रतिभाशाली कलाकारों की विशेषता वाली शकल्कि 2898 एडी की रिलीज हमारे लिए एक विशेष क्षण है। प्रोजेक्ट-के की रिलीज डेट बदलने की घोषणा खुद फिल्म के लीड एक्टर प्रभास ने अपने एक नए पोस्टर के साथ की है। इस नए पोस्टर में प्रभास ने हाथ में एक शस्त्र पकड़ा हुआ है और वह सुपरहीरो के स्टयूम में नजर आ रहे हैं। इस पोस्टर पर रिलीज डेट 6 मई 2024 लिखी हुई है। यानी कि अब दीपिका पादुकोण और प्रभास स्टारर ये मूवी वर्ल्डवाइड इस साल 6 मई को रिलीज होगी।



## वर्ल्डवाइड बॉक्स ऑफिस पर छाई 'डंकी'

मुंबई। बॉलीवुड के किंग खान शाहरुख खान की फिल्म डंकी ने वर्ल्डवाइड 850 करोड़ से अधिक की कमाई कर ली है। राजकुमार हिरानी के निर्देशन में बनी फिल्म डंकी 29 दिसंबर को सिनेमाघरों में रिलीज हुयी थी। पठान और जवान के बाद डंकी इस साल की शाहरुख खान की तीसरी फिल्म है। फिल्म 'डंकी' दुनियाभर में शानदार कमाई कर रही है। शंकीश राजकुमार हिरानी और शाहरुख खान की साथ में पहली फिल्म है। फिल्म डंकी को दर्शकों की तरफ से अच्छा रिस्पॉन्स मिल

रहा है। शाहरुख खान के प्रोडक्शन हाउस रेड चिलीज एंटरटेनमेंट के ऑफिशियल इंस्टाग्राम हैंडल पर



शंकीश के लेटेस्ट कलेक्शन की जानकारी दी गई है, जिसके मुताबिक फिल्म वर्ल्डवाइड 850

करोड़ के आंकड़े को पार कर चुकी है। डंकी चार दोस्तों की कहानी है, जो अच्छी जिंदगी गुजारने के लिए लंदन में बसने का सपना देखते हैं, लेकिन अपने सपने को पूरा करने के लिए उन्हें एक मुश्किल और जिंदगी बदल देने वाला सफर करना पड़ता है। डंकी को जियो स्टूडियोज, रेड चिलीज एंटरटेनमेंट और राजकुमार हिरानी फिल्म्स ने मिलकर प्रोड्यूस किया है। फिल्म डंकी में शाहरुख खान के अलावा तापसी पन्नू, विक्की कौशल और बोमन ईरानी भी अहम

## नाबालिग छात्रा से दुष्कर्म के दोषी शिक्षक को 25 साल की सजा, 30 हजार रुपये का जुर्माना

प्रतापगढ़। प्रतापगढ़ जिले की एक अदालत ने नाबालिग छात्रा के साथ दुष्कर्म के आरोपी एक शिक्षक को शुक्रवार को दोषी करार देते हुए उसे 25 वर्ष कारावास की सजा सुनाई और 30 हजार रुपये का अर्थदंड लगाया है। अपर जिला शासकीय अधिवक्ता (एडीजीसी) प्रदीप कुमार पांडेय ने बताया कि अपर जिला सत्र न्यायाधीश आलोक द्विवेदी की अदालत ने छात्रा के साथ हुए दुष्कर्म के मामले में दोषी करार देते हुए आरोपी शिक्षक अनिल चौरसिया को 25 वर्ष का कारावास व 30 हजार रुपये अर्थदण्ड की सजा सुनाई।

## सौरभ गांगुली की बायोपिक बनना तय, लीड रोल में नजर आएंगे आयुष्मान खुराना!

मुंबई। बॉलीवुड अभिनेता आयुष्मान खुराना भारतीय क्रिकेटर सौरभ गांगुली की बायोपिक में काम करते नजर आ सकते हैं। भारतीय क्रिकेटर सौरभ गांगुली की बायोपिक बनाने को लेकर चर्चा है। विक्रमादित्य मोटवाने पहले इस फिल्म को निर्देशित करने वाले थे। अब चर्चा है कि रजनीकांत की बेटी ऐश्वर्या इस फिल्म को निर्देशित कर सकती हैं। मुंबई। बॉलीवुड अभिनेता आयुष्मान



खुराना भारतीय क्रिकेटर सौरभ गांगुली की बायोपिक में काम करते नजर आ सकते हैं। भारतीय क्रिकेटर सौरभ गांगुली की बायोपिक बनाने को लेकर चर्चा है। विक्रमादित्य मोटवाने पहले इस फिल्म को निर्देशित करने वाले थे। अब चर्चा है कि रजनीकांत की बेटी ऐश्वर्या इस फिल्म को निर्देशित कर सकती हैं। सौरभ गांगुली की कप्तानी में टीम इंडिया कोई आईसीसी ट्रफी नहीं जीत सकी। पूर्व खिलाड़ी ने भारत के लिए 9662 से 2000 के बीच अंतर्राष्ट्रीय क्रिकेट खेला। गांगुली ने अपने करियर में 993 टेस्ट और 399 वनडे मुकाबले खेले। टेस्ट की 900 पारियों में गांगुली ने 82.90 की औसत से 6292 रन स्कोर किए।

पांडेय ने बताया कि मुकदमा वादी ने थाना फतनपुर पुलिस को दी गयी तहरीर में आरोप लगाया था कि उसकी 98 वर्ष की नाबालिग भतीजी कक्षा दस की छात्रा थी और उसी कॉलेज के शिक्षक अनिल चौरसिया ने उसको परीक्षा में अधिक नंबर दिलाने का झांसा देकर उसके साथ शारीरिक संबंध बनाया और उसकी आपत्तिजनक फोटो बना कर ब्लेकमेल करता और फोटो वायरल करने की धमकी देता था। इस मामले में आरोपी के खिलाफ पुलिस ने संबंधित धाराओं में मामला दर्ज कर विवेचना पूरी करने के बाद आरोप पत्र दाखिल किया था।

हमारे अन्य प्रतिनिधि  
 | at; cktibz  
 | hrki g  
 eks9935160370  
 प्रियंका त्रिपाठी  
 नई दिल्ली  
 विधिक सलाहकार  
 | jsk ukjk; .k feJ  
 क्षेत्रीय सम्पादक  
 | kjhk dpekj] fcgkj  
 eks09386075289  
 मो० अरशद  
 C; jks phQ  
 eऊ

स्वात्वाधिकारी, प्रकाशक,  
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
 भातखण्डे संगीत  
 महाविद्यालय के पीछे,  
 कैसरबाग लखनऊ से  
 छपवाकर एमआईजी  
 2/379 रश्मिखंड  
 शारदानगर आशियाना  
 लखनऊ उ0प्र0 से  
 प्रकाशित।  
 आर.एन.आई  
 UPHIN/2010/32566

सम्पादक  
 आरती पाण्डेय  
 मो.9415087228  
 9889745884. 9807059191.  
 9026560178  
 Email-  
 adbhutsamachar  
 @yahoo.in  
 adbhut\_samachar  
 @rediffmail.com  
 सभी विवादों का न्यायक्षेत्र  
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक और सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक